

سید



سید العلما ع سید علی نقی النقوی اعلیٰ اللہ مقامہ

سرکار سید العلماء آیت اللہ
الخان علامہ سید علی نقی النقی اعلیٰ اللہ مقامہ

سجدہ

(معراج نماز)

کن چیزوں پر درست ہے

مرتبہ: سید انیس عباس رضوی



مقالہ : سجدہ کن چیزوں پر درست ہے
 تأثیر : سرکار سید العلماء آیت اللہ
 علامہ سید علی نقی القوی اعلیٰ اللہ مقامہ
 تعاون : جانب سید قائم مہدی صاحب
 کمپوزٹ : بہ شکریہ کینز فاطمہ صاحبہ
 طبع اول : جمادی الاول ۱۴۲۲ھ
 میں کا پتہ : ۱۴۰۱ء اگست
 تعداد : ۱۰۰۰
 قیمت : ۲۰ روپیہ



ملنے کا پتہ : عابدناون، بلاک ۲،
 گلشن اقبال، کراچی۔
 فون ۳۱۹ ۷۹ ۳۹

بسم الله الرحمن الرحيم

(از جناب سید تینیم زیدی، نیو جرسی، امریکہ)

نگاہ قرآن میں عبادت مقصود تخلیق جن و انس، عبادت کی صراحت نماز اور تحکیم نماز
سجدہ ہے۔ یہ سجدہ ہی تو ہے جو اطاعت پر درگار کا مظہر ہے اور اگر حقیقی معنوں میں ادا ہو جائے تو
عبد کیلئے توحید خدامیں ملخص ہونے کا ثبوت بھی ہے۔

سجدہ ہی وہ شے ہے جو مخلوقات میں معصوم اور ملعون میں امتیاز قائم کرتا ہے۔ جس نے
سجدہ کو قبول کر کے سرتسلیم تم کر دیا اس نے اظہار اطاعت کیا اور جس نے سجدہ کو اپنی خواہش کے
تحت رد کر دیا واجب اللعن قرار پایا۔

عظمت سجدہ کو سمجھنے کیلئے دو امور کا جانتا ضروری ہے: اولاً تو یہ کہ سجدہ کو ادا کرنے والا
کون ہے، ثانیاً یہ کہ سجدہ کس مقام پر کیا جا رہا ہے۔ عرش الہی پر کیا جانے والا سجدہ، بیت
معموموں میں کے جانے والے سجدے، خانہ خدامیں کیا جانا والا سجدہ اور ایک عام مقام پر کے جانے
والے سجدے کبھی یکسان عظمت کے حامل نہیں ہو سکتے، لہذا سجدے میں بلندی اور عظمت کا
دوسرा سبب سجدہ کا مقام ہے۔ مختصر یہ کہ عظمت سجدہ کا باطنی سبب منزلت سجدہ گزار ہے جبکہ
ظاہری طور پر مقام سجدہ باعث کمال قرار پاتا ہے۔

چونکہ مذہب اسلام اپنی شریعت میں ظواہر کو محبت قرار دیتا ہے اس لئے اس بارے
میں کہ سجدہ کس مقام پر کیا جائے کا اس کی فضیلت و منزلت بڑھ جائے، مستقل نصوص وارد ہوئی
ہیں۔ عرض مقصود یہ کہ سجدہ کس جگہ پر کرنے کو ترجیح دی جائے یہ کوئی اجتہادی مسئلہ نہیں ہے جس

میں مختلف آراء و نظریات کی گنجائش ہو بلکہ یہ متواتر احادیث کے ذریعہ سنت رسول اکرمؐ سے ثابت ہے۔

تمام مسلمانوں کے پاس رسول اکرمؐ کی یہ متفقہ حدیث، صلوکِ رَأْتُهُونَیِ اَصْنَى نماز اس طرح پڑھو جیسے مجھے نماز پڑھتے ہوئے دیکھتے ہو، موجود ہے۔ اختلاف کی وجہ صرف سیاسی ہے۔ صدر اول میں اجزاء زمین پر سجدہ ہوتا رہا اور ہاتھ کھول کر نماز پڑھی جاتی رہی اور اہل مدینہ اس پرختنی سے عمل پیرارہے۔ لیکن ۱۳۲ھ میں جب نبی عباس جو عجمی درباری شفاقت کے دلدادہ تھے اقتدار پر قابض ہوئے اور عہدہ قضا فقہاء اور ان کے شاگردوں میں تقسیم ہونے لگا تو قرقہ اسلامی اس درباری فقہ کے تابع ہوتی گئی اور نہ صرف ہر قسم کے فرش پر سجدہ ہونے لگا بلکہ ہاتھ بھی بندھ گئے۔ یہی وجہ ہے کہ جو مسلم علاقوں عبادیوں کی دستبرد سے آزاد رہے وہاں آج بھی نماز ہاتھ کھول کر پڑھی جا رہی ہے اور سجدہ فرش زمین پر ہو رہا ہے۔ اگر یہ ممکن نہ ہو تو پتے بطور سجدہ گاہ استعمال ہوتے ہیں۔ مرکش، یونان، لیبیا، تونس، مالٹا، میصر، یا، بحیرا، ماریٹانی، گھانا، آسیوری، کوسٹ وغیرہ ایسے ممالک ہیں جہاں مسلمانوں کی کشیر تعداد آباد ہے۔ یہاں خلافت عبادیہ قائم نہ ہو سکی اور وہ صدر اول کے طریقہ نماز پر یہ عامل ہیں۔ یہاں جائے نماز عموماً عمودی کی بجائے افقی طرز پر بچھائی جاتی ہے اور دو صفوں کے درمیان اتنی جگہ خالی رہتی ہے کہ سجدہ فرش زمین پر ہی ہو۔ ان ممالک میں اگر کوئی ہاتھ باندھ کر نماز پڑھے اور قائمین پر سجدہ کرے تو اسے حیرت کی نظر سے دیکھا جاتا ہے۔

اس کتاب کی اشاعت اس لئے بھی ضروری تھی کہ مغربی ممالک میں آباد شیعہ حضرات اکثر عامتنا مسلمین کی مساجد میں نماز ادا کرتے ہیں۔ یہ عمل اتحاد میں مسلمین کی خاطر بذلتہ بہت مستحسن ہے لیکن چونکہ ان مساجد میں سجدہ گاہ کا کوئی اہتمام نہیں ہوتا اس لئے ان کیلئے ضروری ہے کہ کوئی ایسی شے اپنے ساتھ رکھیں جس پر سجدہ درست ہو تاکہ ان کی نماز میں ضائع نہ ہوں۔ اس

کے علاوہ ہمارے اہل سنت بھائیوں کو بھی چاہئے کہ اتباع سنت کی خاطر تحقیق کے میدان سے گذریں اور شمالی افریقہ کے مسلمانوں کا طریقہ اپنالیں تو سارا عالم اسلام نماز کی حد تک یکساں نظر آئیگا اور یہ فرقہ پرستی کے بت پر ایک ضرب کاری ہوگی۔

آیت اللہ سید علی نقوی النقیوی قدس سرہ شریف بر صیر کے عظیم فقیہ و تحقیق تھے۔ ان کے قلم اعجاز رقم نے بے شمار تصنیفات و تالیفات کی صورت میں جوانیاں دکھائیں۔ زیرِ نظر کتاب درحقیقت خاک پر سجدہ کرنے کی ناقابل تردید سنت پیغمبر اعظمؐ کے بارے میں تحقیق ہے۔ کتاب کی خوبی یہ ہے کہ موضوع کے فقہی ہونے کے باوجود اسے مشتمل امام طریقہ سے ثابت کیا گیا ہے۔ خدام حترم سید قاسم مہدی صاحب کو جزاً نیز عطا فرمائے کر انہوں نے اس تحقیقی مقالے کی اشاعت ثالثی کا اہتمام کیا۔

تسلیم زیدی

بِسْمِ اللّٰهِ الرَّحْمٰنِ الرَّحِيْمِ

(از جمیۃ الاسلام و اُسلُمین حاج سید حسین مرتضی مدظلہ العالی)

اللہ تعالیٰ کی نہ ختم ہونے والی حمد و شاء اور اس کے خلیل ابراہیم "نیز محمد صلی اللہ علیہ و آله وسلم اور ان کی آل" پر مسلسل درود وسلام کے بعد:

اللہ تعالیٰ کی بارگاہ میں سجدہ کو بڑی اہمیت حاصل ہے اور نہ جانے کیوں اس نے بار بار یہ کہا ہے کہ میں نے تمام چیزوں کو پانی سے زندگی عطا کی ہے لیکن مٹی کو اس نے اپنی بارگاہ میں ایک خاص منزلت و تقرب عطا کیا ہے۔ قرآن کریم میں جہاں کہیں مٹی کا ذکر آیا ہے یہ بڑے آب و تاب سے آیا ہے۔ یہاں تک کہ جب اللہ تعالیٰ نے مٹی سے انسان خلق کرنے کا ذکر کیا تو بڑے فخر سے کہا

فَهَارُكَ اللَّهُ أَحْسَنَ إِلَى الْقِرْبَى

کتنا بار بُرکت ہے وہ اللہ جو خلق کرنے والوں میں سب سے اچھا خالق ہے۔

حالانکہ اس کے علاوہ خلق کرنے والا ہے ہی کون؟ دراصل یہاں اس کی مراد یہ نہیں ہے کہ وہ خلق کرنے والوں سے اپنا مقابلہ کرے، بلکہ اس جملہ میں یہ لذت اور گہرائی ہے کہ وہ یہ بتانا چاہتا ہے کہ اب تک تخلیق کے سلسلہ میں اس نے جس کمال قدرت، نورت اور انجک کا اظہار فرمایا ہے اس میں اپنی یہ قدرت و نورت و انجک اسے سب سے زیادہ پسند ہے۔

اس لئے اس کو اپنی اس تخلیق پر بھی اتنا پیار آیا کہ اس وقت تک کی تمام خلوقات کے سرداروں یعنی فرشتوں کو اسے ادب، بیمار، اور اطاعت کا سجدہ کرنے کا حکم دیا۔

تاریخ تخلیق و عبودیت میں سب سے پہلے اسی سجدہ کا ذکر ملتا ہے اور یہ اشارہ بھی ملتا ہے کہ اس سے پہلے فرشتے اور دوسری خلوق قطع نصیح و تقدیم ہی کرتی تھیں، جب ہی تو فرشتوں نے سجدہ کے حکم کے جواب میں یہ نہیں عرض کی کہ ہم تجھے سجدہ کرتے ہیں اسے کیسے سجدہ کریں؟ بلکہ یہ عرض کی کہ ہم تیری نصیح و تقدیم کرتے ہیں اور یہ فساد پھیلانے والا ہے۔

بہر حال اس مختصر تمهید سے اس نکتہ کی طرف اشارہ مقصود ہے کہ سجدہ اور مٹی کا آپس میں بہت گہرا اتعلق ہے۔ یہ تعلق ابدی اور سرمدی ہے، یعنی سجدہ کی تخلیق مٹی کی تخلیق کے ساتھ ساتھ ہے۔ مٹی کو انسان کے پیکر میں شمولیت کے سبب یہ اعزاز ملا کہ اس پر نہ صرف یہ کفر شتم سجدہ کریں بلکہ فرشتوں سے بلند انسان خود بھی جب اللہ کے حضور سجدہ ریز ہو تو اس مٹی پر اپنی پیشانی رگڑے جو اس کے جسم و جان کا جزو ہے۔

مرحوم آیت اللہ علامہ سید علی نقی القوی قدس اللہ سرہ نے سجدہ اور مٹی کے اس ابدی اور سرمدی تعلق کو احادیث نبی اکرم صلی اللہ علیہ وآلہ وسلم، سیرت و کردار اہلیت "عصمت و طہارت علیہم السلام، سیرت صحابہ کرام رضوان اللہ تعالیٰ علیہم، سلف صالحین و علماء اسلام کی سنت و تخلیق کے حوالوں سے بڑی خوبصورتی سے بیان فرمایا ہے۔ علامہ مرحوم کی اس کتاب مستطاب کو بجا طور پر محترم و مکرم جناب سید قائم مہدی صاحب مسلمانان پاکستان اور دانشوران عصر حاضر کے حضور اس جذبہ کے ساتھ تذکرہ رکھ رہے ہیں کہ وہ اس کے مطالعہ سے فکر و عمل کے نئے افکوں تک رسائی حاصل کریں اور اللہ تعالیٰ کے حضور اپنے سبدوں میں مزید خلوص اور رچاؤ پیدا کر کے اس کے ان مخلص بندوں میں شامل ہو جائیں جن پر شیطان کی گرفت ممکن نہیں ہے۔

آخر میں اللہ تعالیٰ سے دعا ہے کہ وہ ہمارے مرحومین کی مغفرت فرمائ کر ان کے درجات کو بلند فرمائے، نیز ہم زندوں کو زندہ ولی عطا فرمائ کر ہماری لغزشوں کو معاف کرے اور ہمیں اپنے احکام کو سمجھ کر دل کی گہرائی اور خلوص کے ساتھ اپنی اطاعت اور خدمت خلق کی توفیقات سے نوازے۔

آمین

سید حسین مرتضی

۱۸ جمادی الاول ۱۴۲۲ھ

برطابق ۹ اگست ۲۰۰۱ء

سرکار سید العلمااء آیت اللہ
الحجاج علامہ سید علی نقی النقوی اعلیٰ اللہ مقامہ

سجدہ

(معراج نماز)

کن چیزوں پر درست ہے
حکم سجدہ فقہ جعفری میں

پہلے فقہ اسلام میں تعلیمات اہل بیت کرام علیہم السلام کی رو سے جو جدہ کا حکم ہے اس کی تشریع کی جاتی ہے۔ پھر دیکھا جائے گا کہ احادیث اہلسنت سے بھی اسکی تائید ہوتی ہے یا نہیں۔

معلوم ہونا چاہئے کہ فقہ جعفری میں سجدہ کے لیے حکم یہ ہے کہ سجدہ زمین کے کسی خجور پر ہونا چاہئے یا اسکی شے پر جو زمین سے روئیدہ ہوتی ہے بشرطیکہ وہ کھانے یا پہنچنے میں صرف نہ ہوتی ہو۔ پہنچنے پر سجدہ کے لیے یہ شرط نہیں ہے کہ خاک اور لکڑی موجود نہ ہو بلکہ اگر وہ موجود بھی ہو تب بھی پہنچنے پر سجدہ جائز ہے مگر ہاتھ کی چھٹیلی پر کبھی بالاختیار سجدہ جائز نہیں ہے بلکہ صرف اضطراری شکل میں پہنچنے پر سجدہ کا حکم ہے۔ نیز کاغذ (سادہ) پر سجدہ درست ہے۔ اس کے علاوہ کسی شے پر سجدہ درست نہیں ہو سکتا۔

اسی بنابر وہ پتھر جو سطحِ زمین کا جو ہوتے ہیں ان پر سجدہ درست ہے لیکن زمین کے اندر جو پتھر پیدا ہوتے ہیں یعنی معدنیات میں داخل ہیں ان پر سجدہ نہیں ہو سکتا کیونکہ ان کی نوعیت تبدیل ہو گئی ہے اور اب وہ زمین کے خود کی حیثیت نہیں رکھتے۔ فرش اگر چنانی کا ہو تو اس پر سجدہ درست ہے کیونکہ وہ زمین کے بنا تات سے بناتا ہے لیکن قالمین یا دری وغیرہ پر سجدہ درست نہیں

اس لئے کہ وہ اون یا سوت وغیرہ ایسی چیزوں سے بنا ہوتا ہے جو زمین اور نباتات زمین کے دائرہ سے خارج ہیں۔

اب اس موضوع پر تفصیلی روشنی ڈالی جاتی ہے جو ہر طالب تحقیق کے لیے نشان منزل بن سکتی ہے۔

مسجدہ گاہ کی ضرورت اور اس کی نوعیت

انسان اگر صحرائیں ہے، فرشِ زمین اللہ کا پیدا کیا ہوا سامنے موجود ہے جو ظاہر ہے تو اسے علیحدہ سے کسی مسجدہ گاہ کی ضرورت نہیں ہوتی لیکن چونکہ شہری زندگی میں آدمی اکثر کمرے وغیرہ میں اسکی جگہ ہوتا ہے جہاں فرش بچھا ہوا ہوتا ہے اس لیے آسمانی کے لیے منی کی ایک نکلی یہی بنا کر ساتھ رکھی جاتی ہے کہ کسی بھی مقام پر نماز پڑھتے وقت اسے سامنے رکھ لے اور اس پر مسجدہ ہو جائے۔ شیعوں کی مسجدوں میں لکڑی کی مسجدہ گاہ ہیں نظر آئیں گی۔ کبھی پنکھا سامنے رکھ کر مسجدہ کر لیا جاتا ہے۔ کبھی درخت سے پتا توڑ کر اس پر مسجدہ کر لیتے ہیں۔ اس سے ظاہر ہے کہ مسجدہ گاہ کا سامنے رکھنا (معاذ اللہ) اس کی پرستش کے خیال سے نہیں ہے بلکہ اس شرط شرعی کے حصول کی خاطر ہے جس کے بغیر مسجدہ کرنا درست نہ ہوگا۔ یہی وہ ہے جس کے ساتھ احادیث موصویں بھی ناطق ہیں اور علمائے امامیہ بھی اس پر متفق ہیں۔

احادیث موصویں علیہم السلام

(۱)

قال ابو عبد الله لا تسجد الا على الارض او ما انبتت الارض الا على القطن والكتان۔

”امام جعفر صادق“ نے فرمایا کہ مسجدہ کرو صرف زمین پر یا اس شے پر جو زمین سے روئیدہ ہوتی ہے۔ سوائے روئی اور کتان کے، (چونکہ یہ دونوں چیزوں میں لباس میں

استعمال ہوتی ہیں)۔

اس حدیث کو شفہ الاسلام کلینی نے فروع کافی، کتاب الصلوٰۃ باب مسجد علیہ و ما کیرہ (مطبوعہ نولکشور پرنس لکھنؤ ۱۳۰۲ھ، ۱۹۰۵ء) میں اور شیخ الطائف ابو جعفر طوی نے الاستبصار باب الحجۃ علی المقطن والکتان (مطبوعہ مطبع جعفری لکھنؤ، ج ۱ ص ۱۹۸) میں درج کیا ہے۔

(۲)

”زرارہ کی روایت امام محمد باقر“ سے ہے کہ میں نے آپ سے کہا کہ کیا تارکوں پر مسجد ہو سکتا ہے؟ حضرت نے فرمایا، نہیں اور نہ بس پر خواہ سوتی ہو اور خواہ اونی اور نہ ذی حیات کے کسی جز پر اور نہ کھانے کی چیزوں پر اور نہ زمین کے بچلوں میں سے کسی پر اور نہ کسی قسم کے کپڑے پر۔“ یہ حدیث بھی مذکورہ بالادنوں ماذدوں میں ہے (فروع کافی ص ۱۹۵، استبصار ج ۱ ص ۱۹۸)

(۳)

فضل بن یسار اور برید بن معاویہ کی روایت ہے (امام محمد باقر) اور امام جعفر صادق دنوں میں سے کسی ایک سے کہ آپ نے فرمایا، مصلی جو بالوں کا یا دون کا ہو اس پر کھڑے ہو کر نماز پڑھنے میں کوئی حرج نہیں جبکہ سجدہ زمین پر کرنے ہاں اگر مصلی ایسی شے کا ہے جو بنا تات میں داخل ہے تو اس پر کھڑا ہونا بھی درست ہے اور سجدہ کرنا بھی۔“ اسے بھی کلینی اور شیخ الطائف دنوں ہی نے درج کیا ہے (فروع کافی ص ۱۹۵ و استبصار ج ۱ باب الحجۃ علی المقطن علیہ سار البدن)

(۴)

”حماد بن عثمان کی روایت ہے امام جعفر صادق“ سے کہ حضرت نے فرمایا سجدہ زمین سے روئیدہ ہونے والی چیزوں پر ہوتا ہے۔ سوائے اس کے کہ جو کھانے یا پہنچ میں استعمال ہو،“

اس حدیث کو شیخ صدوق محمد بن علی بن بابویہ تی نے اپنی کتاب من لامحضرہ الفقیرہ
باب مسجد علیہ و ملا مسجد علیہ (مطبوعہ لکھنؤ ج اص ۸۶) میں درج فرمایا ہے۔

(۵)

”یا سر خادم سے روایت ہے کہ امام علی نقی“ کا گزر میری جانب سے ہوا اس حالت
میں کہ میں نماز پڑھ رہا تھا ایک طبری (چنانی) پر اور اس پر میں نے سجدہ کے لیے ایک دوسرا چیز
رکھ لی تھی۔ آپ نے فرمایا اسی پر کیوں سجدہ نہیں کرتے؟ کیا وہ نباتات زمین سے نہیں بنی ہے؟“

(۶)

”وزارہ کی روایت ہے امام باقر و صادق علیہم السلام میں کسی ایک سے میں نے عرض
کیا کہ ایک شخص ٹوپی یا عمامہ پہن کر سجدہ کرتا ہے (جس سے پیشانی کا اوپر کا حصہ ڈھکا ہوا ہے)
آپ نے فرمایا تھوڑی سی پیشانی اگر زمین سے مس ہوتی ہے اس حصہ میں سے جو دونوں ابر و اور سر
کے بال اگنے کی جگہ کے درمیان ہے تو بس یکافی ہے۔“

اسے بھی جناب شیخ صدوق نے من لامحضرہ الفقیرہ (ج اص ۸۷) میں درج کیا ہے۔

(۷)

”علی بن ربان کی روایت ہے کہ ہمارے ایک ساتھی نے امام محمد باقرؑ کے پاس خط
لکھا اور مدینہ کی جانمازوں کے متعلق دریافت کیا۔ حضرت نے فرمایا کہ جو درخت کی چھال سے
بنائی گئی ہوں ان پر نماز پڑھ سکتے ہو مگر جو دوسرے ڈوروں سے بنی گئی ہوں ان پر نہیں۔ ہمارے
بعض ساتھیوں کو خیوط کے لفظ میں تامل ہوا تو میں نے عرب شاعر کا شعر پڑھا جس میں یہ لفظ آیا
ہے۔ فروع کافی صفحہ ۱۹۵۔

(۸)

”علی بن جعفر کی روایت ہے اپنے بھائی امام مویٰ کاظم علیہ السلام سے کہ کوئی شخص
کھجور پر جوز میں سے اگی ہوئی ہو سجدہ کرے، آپ نے فرمایا پیشانی اس کی زمین سے لگتی ہو تو

کوئی حرج نہیں اور گھاس کے متعلق دریافت کیا تو آپ نے فرمایا کہ کوئی حرج نہیں (چونکہ کھجور ماؤلات میں داخل ہے اس لیے اس پر سجدہ درست نہیں لہذا ہاں اس کی قید لگائی کہ پیشانی زمین سے متصل ہو) فروع کافی صفحہ ۱۹۶۔

(۹)

محمد بن حسین کی روایت ہے کہ ہمارے ایک ساتھی نے امام علی نقی علیہ السلام کے پاس خط لکھا کہ شیشہ پر سجدہ ہو سکتا ہے یا نہیں؟ ان کا بیان ہے کہ اس خط کو سمجھنے کے بعد مجھے تصور ہوا کہ شیشہ تو باتات ہی سے بنتا ہے لہذا مجھے اس کے دریافت کرنے کی ضرورت ہی نہ تھی۔ حضرت نے جواب میں تحریر فرمایا کہ شیشہ پر سجدہ نہیں ہو سکتا، چاہے تمہیں یہ تصور ہو کہ یہ باتات سے بنتا ہے مگر وہ تو نمک اور ریگ سے بنتا ہے اور ان دونوں کی حقیقت تبدیل ہو گئی ہے (یعنی وہ زمین کا جزو ہونے سے خارج ہو گئے ہیں) فروع کافی صفحہ ۱۹۶۔

آنکہ مخصوصین کا عمل

ان احادیث سے سجدہ کے متعلق جس طرح کی پابندی کا اظہار ہوتا ہے۔ اسی کے مطابق آئمہ مخصوصین علیہم السلام کا عمل بھی تھا چنانچہ یوسف بن یعقوب کی روایت ہے۔
رأیت ابا عبد اللہ علیہ السلام یسوی الحصافی موضع سجودہ۔

”میں نے امام حضرت صادق“ کو دیکھا کہ آپ سجدہ کرنے کی جگہ پر عگریزے بچا رہے تھے۔“

اسے شیخ صدوق نے من لا سخیره الفقیہ (ج اص ۸۷) میں درج کیا ہے۔
دوسری روایت عبد الملک بن عمرو کی ہے جسے ثقہ الاسلام کلینی نے فروع کافی (ص ۱۹۷) میں درج کیا ہے۔

رأیت ابا عبد اللہ علیہ السلام یسوی الحصافین ازاد السجود۔

”میں نے امام جعفر صادق“ کو دیکھا کہ آپ نے سجدہ کرنا چاہا تو سنگریزے بچھا

لے۔

علی بن الحیل کی روایت ہے۔

”میں نے امام جعفر صادق“ کو دیکھا کہ جب سجدہ کر کے سراخاتے تھے تو سنگریزوں کو پیشانی سے اپنی ہاتھی پر لے کر پھر زمین پر رکھتے تھے۔“

فلسفہ تشریع

ہمارے آخر مخصوصین نے سجدہ کی ان شرائط کا کہ زمین یا زمین سے اگئے والی چیز ہو مگر کھانے یا پہنچنے کی نہ ہو فلسفہ بھی بتایا ہے کہ سجدہ چونکہ خالق کے سامنے انتہائی تذلل کا مظاہرہ ہے لہذا اسے کسی اسی شے پر نہ ہونا چاہیے جو دینوی ترک و اختشام کی علامت ہے تاکہ چیز پر جس کی طرف مادی ضرورتوں (کھانے پہنچنے) کی بنا پر انسان راغب ہوتا ہے۔

اس کی پابندی سجدہ کے بیوٹ عقل کے خالص اللہ کے لیے ہونے اور اس بارگاہ میں تذلل کے ساتھ جھکنے کی نشانی ہے چنانچہ جناب شیخ صدوق محمد بن علی بن بابویہ قمی نے من لا تختره الفقيه (ج اص ۸۷) میں یہی عنوان قائم کیا ہے کہ

باب علتہ النہی عن السجود علی الماء کوں والملبوس دون
الارض وما انبت ممن سواها۔

”اس کا باب کہ زمین اور اس سے اگئے والی چیزوں پر سجدہ میں کھانے اور پہنچنے کی چیزوں پر سجدہ کیوں منوع ہے۔“

”ہشام بن حکم نے امام جعفر صادق“ سے کہا کہ مجھے بتائیے کس چیز پر سجدہ جائز ہے اور کس پر جائز نہیں ہے۔ فرمایا سجدہ جائز نہیں سوائے زمین کے یا اس شے کے جو زمین سے اگتی ہے بشر طیلہ کھانے اور پہنچنے کی نہ ہو۔ ہشام نے کہا، اس کی وجہ کیا ہے؟ فرمایا اس لیے کہ سجدہ اللہ کے لیے جھکنا ہے لہذا مناسب نہیں کہ یہ کھانے اور پہنچنے کی چیز پر ہو کیونکہ ابتدائے دنیا کھانے اور پہنچنے ہی کی چیزوں کے غلام ہیں اور سجدہ کرنے والا اپنے سجدہ میں اللہ کی بندگی کا مظاہرہ کر رہا ہے تو اس

کے لیے مناسب نہیں کہ وہ اپنی بیٹھانی اپنے سجدہ میں ابنائے دنیا کے مجبود پر رکھے جو فریب دنیا میں بنتا ہیں اور خاص زمین پر سجدہ کرنا زیادہ فضیلت رکھتا ہے۔ اس لیے کہ اس میں اللہ کے سامنے تدلیل کا مظاہرہ زیادہ ہے۔“

خاکِ کربلا کی فضیلت

فقہی مسئلہ کے لحاظ سے جو معیار ہے وہ بیان ہو چکا ہے اور آئندہ احادیث حضرات اہل سنت سے بھی ثابت ہو گا کہ خاکِ کربلا مام و مسری چیزوں پر فضیلت حاصل ہے۔

اب خاک کہیں کی بھی ہو وہ معیار شرعی کے تحت سجدہ کے لیے کافی ہے لیکن شہادت حضرت امام حسینؑ کے بعد آخر کے اہل بیت علیہما السلام نے اسی حکم شرعی کے تحت شہادت امام حسینؑ کے قصور کو قوت کے ساتھ دوام بخشے کے لیے یہ تاکید فرمائی کہ خاکِ کربلا پر سجدہ کرنا بہتر ہے کہ اس سے جو مقصد عبادت ہے وہ بھی پورا ہوتا ہے اور سرزینیں کربلا کے اس کارنامہ عظیم کی جو دین کی خاطر ہوا ہے اس سے بار بار یاد بھی آتی ہے چنانچہ من لا حضره الفقيه (ج اص ۸۶) میں امام جعفر صادق علیہ السلام کا ارشاد درج ہے کہ

السجود على طين قبر الحسين بنور الى الارضين السبعه۔

”خاک قبر امام حسینؑ پر سجدہ زمین کے ساتوں طبقوں کو روشن کر دیتا ہے۔“

اور اس بنابر شیعہ عموماً کربلا معلیٰ کی سجدہ گاہیں منگواتے ہیں اور ان پر سجدہ کرتے ہیں مگر بحیثیت مسئلہ شرعی خواص ہی نہیں بلکہ عوام بھی اس حقیقت سے واقف ہیں کہ اصل معیار کیا ہے چنانچہ جیسا کہ پہلے لکھا جا چکا ہے بعض مسجدوں میں لکڑی کی سجدہ گاہیں ہونا کر کر کھدی جاتی ہیں اور کبھی پنکھا قریب ہوا تو اک شیعہ اس کو اٹھا کر سامنے رکھ لیتا ہے اور اگر چٹائی ہو تو پھر وہی کافی سمجھی جاتی ہے اور کبھی درخت سے پتا توڑ لیا جاتا ہے اسی شرط سے کہ وہ کھایاں جاتا ہو تو اس پتے پر سجدہ کر لیا جاتا ہے اس سے ظاہر ہے کہ اس میں قبر امام حسینؑ کی معاذ اللہ پرستش کا تصور دور دو رسمیں کہیں اپنی چھاؤں نہیں ڈال رہا ہے بلکہ بیش نظر صرف حکم الہی کی قیمیں اور اس شرط کی تکمیل

ہے جو شرعی طور پر بحث میں ضروری قرار دی گئی ہے۔

فقہائے ملت کے اقوال

جو کچھ احادیث مخصوصیں سے بیان کیا گیا اور جس پر عوام شیعہ کا عمل ہے وہی فقہ جعفری کے علماء نے اپنی کتب فقہ میں درج کیا ہے جو صدر اول سے اب تک ہر دور میں مت Fresque علیہ رہا ہے چنانچہ ترتیب عصر کے ساتھ کچھ متقدمین، متوسطین اور متاخرین کے اقوال ذیل میں درج کیے جاتے ہیں۔

(۱)

شیخ علی بن بابویہؑ غیرت صفری کے عہد کے عالم ہیں اور شفیع الاسلام کلینی مولف کافی کے ہم عصر۔ ان کی اور امام عصر عجل اللہ فرج کے آخری نائب جناب علی بن محمد سمری کی وفات ایک ہی سال ۳۲۸ھ میں ہوئی۔ انہوں نے اپنے بیٹے شیخ صدوق محمد بن علی بن بابویہؑ کو مخاطب کر کے ایک رسالہ لعینی پیغام لکھا ہے۔ اس کا اقتباس شیخ صدوق نے اپنی مشہور کتاب من لا سکھرہ الفقیر (ص ۸۶) میں درج کیا ہے۔ اس طرح :

قال ابی رحمة الله عليه فی رسالته الى اسجد على الارض او على ما انبتت الارض ولا تسجد على الحصر المدينة لأن سیورها من جلد ولا تسجد على شعر ولا صوف ولا جلد ولا ابریسم ولا زجاج ولا حديد ولا صفر ولا شبه ولا رصاص ولا نحاس ولا بريش ولا رماد۔

”میرے والد نے اپنے رسالہ میں جو میرے نام بطور پیغام لکھا ہے کہ بحث کرو زمین پر یا اس چیز پر جو زمین سے آگی ہے اور نہ بحث کرو مدینہ کی چٹائیوں پر اس لیے کہ ان میں درمیان درمیان ڈوروں کی جگہ چڑا ہوتا ہے اور نہ بحث کرو بالوں پر اور نہ اون پر اور نہ ریشم پر اور نہ شیشه پر اور نہ لوہے پر اور نہ پتیل پر اور نہ لاکھ پر اور نہ سیسے پر اور نہ تانبے پر اور نہ پروں اور نہ راکھ پر۔“
اس کے بعد آگے چل کر لکھا ہے :

”کھڑے ہونے (قیام) اور دونوں ہتھیلوں، دونوں گھٹنے اور دونوں انگوٹھے رکھنے میں زمین کے علاوہ کسی دوسرا چیز پر کوئی حرج نہیں اور اپنی تاک خاک پر رکھو (یہ مستحب ہے) اور پیشانی کے رکھنے کی جگہ میں بس یہ کافی ہے کہ سر کے بال اگنے کی جگہ سے بھروس تک میں رہے، بس ایک درہم (چاندی کے سکے) بھروس چیز پر ہو جس پر بجدہ صحیح ہے۔“

(۲)

شیخ الطائف محمد بن الحسن الطوی اپنی کتاب مبسوط میں تحریر فرماتے ہیں:

”مسجدہ جائز نہیں ہے مگر زمین پر یا ایسی چیز پر جوز میں سے اگتی ہے جو کھائی اور پہنی نہ جاتی ہو اور اس معیار پر بجدہ جائز نہیں ہے کہاں پر (ایک کپڑا جواہر کی چھال سے بناتا تھا) اور روئی اور اون اور بال اور تمام کھالوں پر اور تمام قسم کے پھلوں پر اور غذا میں ہر طرح کی ان پر بھی بجدہ جائز نہیں ہے اور اسی طرح سرمه اور ابرق اور چوتا اور تمام زمین سے برآمد ہونے والی دھاتیں سو نا، چاندی، پتیل، تابا اور لوہا وغیرہ،“

(۳)

حقیق طعلی ابوالقاسم بن حجم الدین جعفر بن سعید طعلی اپنی شہرہ آفاق کتاب شرائع الاسلام میں لکھتے ہیں:

”مسجدہ ایسی چیز پر جائز نہیں ہے جوز میں کا جز نہ ہو جیسے کھالیں اور اون اور بال اور روئیں اور نہ ایسی چیز پر جوز میں کا جز تو ہو مگر معادن میں داخل ہو جیسے نمک اور عقیق اور سونا، چاندی اور تارکول، سوائے حالت اضطرار کے اور نہ ایسی چیزوں پر جوز میں سے اگتی ہیں جبکہ وہ کھانے میں صرف ہوتی ہیں جیسے گندم اور پھل،“۔

(۴)

حسن بن یوسف معروف بعلامہ طعلی اپنی مہتمم بالشان کتاب تذكرة القبهاء (ج ۱)

میں لکھتے ہیں:

(ہمارے تمام علماء کے نزدیک بلا اختلاف) ”سجدہ جائز نہیں ہے اسی چیز پر جو نہ زمین ہوا اور نہ زمین کے نباتات سے ہو جیسے کھالیں اور اون وغیرہ“۔
پھر احادیث حضرات اہل سنت اور احادیث امامیہ دونوں سے اس کے دلائل پیش کیے ہیں۔ پھر لکھا ہے:

”سجدہ زمین پر یا نباتات زمین پر جائز ہے بشرطیکہ وہ شے عادتاً کھانے میں صرف نہ ہوتی ہوا اور نہ پہننے میں تو اگر ان دونوں میں سے کسی ایک قسم کی چیز ہو تو اس پر سجدہ صحیح نہ ہوگا۔“

(۵)

علامہ طلی رحمۃ اللہ اپنی دوسری کتاب قواعد الاحکام میں تحریر فرماتے ہیں :
”تیراضمون ان چیزوں کے بیان میں جن پر سجدہ ہو سکتا ہے وہ صرف زمین پر صحیح ہے یا زمین سے اگئے والی چیز پر سوائے عادتاً کھانے اور پہننے کی چیز کے جبکہ وہ تبدیل ماہیت سے زمین ہونے سے خارج نہ ہو جائے لہذا کھالوں پر اور اون اور بالوں پر اور زمین کے اندر سے نکلنے والی چیزوں پر جیسے حقیق اور سونا اور نمک اور تار کوں بغیر حالت مجبوری کے سجدہ جائز نہیں ہے اور جو چیز عادتاً کھائی جاتی ہو جیسے پھل اور کپڑوں پر بھی جائز نہیں اور کچڑ پر بھی اس لیے کہ پیشانی قائم نہ ہوگی اور اگر مجبوری ہو تو اشارہ سے سجدہ کرے اور اپنے جسم کے کسی حصہ پر بھی نہیں مگر جب زمین بہت تپ رہی ہوا اور اس کے پاس کپڑا بھی نہ ہو۔“

یعنی اگر زمین اتنی تپ رہی ہو کہ پیشانی اس پر رکھی نہیں جاسکتی تو اگر کپڑا موجود ہو تو اس مجبوری کی وجہ سے کپڑا رکھ کے سجدہ کرے (اس کے مطابق روایت اہل سنت کی احادیث میں بھی آئندہ آئے گی) اور اگر کپڑا نہ ہو تو ہاتھ وغیرہ رکھ کے سجدہ کرے (ایسے اعضاء جو پیشانی سے زیادہ قوت برداشت رکھتے ہیں)

(۶)

شہید ثانی شیخ زین الدین عاملی اپنی کتاب ”روض الجہان“ فی شرح ارشاد الاذہان

(مطبوعہ ایران ص ۲۲۱) میں تحریر فرماتے ہیں:

”شرط ضروری یہ ہے کہ پیشانی سجدہ کی حالت میں زمین پر ہو یا لئی چیز پر جو زمین سے اگتی ہے ایسے نباتات میں سے جو کھائے نہ جاتے ہوں مثلاً بچلوں کے اور نہ پہنچے جاتے ہوں مثلاً روکی اور کتان کے اور تمام علماء امامیہ کا اس پر اجماع ہے۔ اور اس پابندی کی دلیل علاوہ اس اجماع کے اہل بیت علیہم السلام کے بکثرت احادیث ہیں۔“

(۷)

شہید ثانی اپنی دوسری مشہور و معروف کتاب شرح المعد (ج اص ۵۲) میں لکھتے ہیں:
”اور پیشانی کے سجدہ کی جگہ میں اس کا لحاظ ضروری ہے کہ وہ زمین کا جزو ہو یا اس کے نباتات میں سے ہو جو عام طور پر کھائے اور پہنچنے نہ جاتے ہوں خواہ قعلہ اور خواہ ایسی صلاحیت کے ساتھ جو فعلیت سے قریب ہو۔ اس طرح کہ وہ اس جنس سے ہو جو کھائی اور پہنچی جاتی ہے لہذا اس مناعت میں یہ چیز سد را نہیں ہو سکتی کہ اس کا کھانے میں استعمال پہنچنے اور روٹی بنانے اور پکانے پر موقوف ہو اور پہنچنا کا نئے اور پہنچنے پر موقوف ہو۔“

(۸)

حقیق ثانی شیخ علی بن عبدالعالیٰ کرکی اپنی کتاب جامع المقاصد شرح قواعد (ج ا) میں لکھتے ہیں:

”علمائے شیعہ متفق ہیں کہ سجدہ میں پیشانی جس چیز پر رکھی جائے وہ زمین ہو یا حکم زمین میں آتی ہو اور اہل بیت مخصوصین“ کی احادیث اس بارے میں بکثرت ہیں۔ ابوالعباس فضل کی روایت ہے کہ امام جعفر صادقؑ نے فرمایا کہ سجدہ نہ کرو گر زمین پر یا اس شے پر جو زمین سے اگتی ہے سوائے روکی یا کتان کے اور زرارہ کی حدیث حسن میں ہے کہ میں نے امام محمد باقرؑ سے کہا کہ کیا تارکوں پر سجدہ کر سکتا ہوں؟ فرمایا تھیں اور نہ کپڑے پر اور نہ اون پر اور نہ کسی جاندار کے جسم پر اور نہ کھانے کی چیز پر اور نہ لباس کی قسم کی کسی چیز پر اور حماد بن عثمان کی صحیح السندر روایت

امام جعفر صادقؑ سے ہے کہ سجدہ اس شے پر ہوگا جو زمین سے آگئی ہے سوائے اس کے جو کھانے کی یا پہنچ کی چیز ہو اور ہشام بن حکم سے روایت ہے کہ میں نے امام جعفر صادقؑ سے کہا کہ بتائیے کون سی چیز ہے جس پر سجدہ جائز ہے اور کس چیز پر ناجائز ہے؟ فرمایا، سجدہ جائز نہیں ہے سوائے زمین یا الیکٹریکی چیز کے جو زمین سے آگئی ہے گر کھانے اور پہنچ کی چیز نہ ہو۔“

(۹)

فاضل هندی تاج الدین الاصفہانی کشف المثام فی شرح قواعد الاحکام میں تحریر

فرماتے ہیں:

”سجدہ ہمارے نزدیک زمین پر صحیح ہے یا اس سے اگنے والی چیز پر اجماع اور نصوص کی بناء پر بشرطیکہ وہ کھانے کی چیز نہ ہو۔ یہ شرط احادیث سے ثابت ہوتی ہے اور اس میں کوئی اختلاف میرے علم میں نہیں ہے اور نامی چیز ہو جو پہنچی جاتی ہے، قول مشہور کی بناء پر جس کا ثبوت احادیث سے ہے۔“

(۱۰)

میر سید علی طباطبائی ریاض المسائل مشہور بشرح کبیر (ج ۱) میں لکھتے ہیں:

”سجدہ الیکٹریکی چیز پر جائز نہیں ہے جو زمین اور بناءات زمین میں سے نہ ہو؛ جیسے کھالیں اور اون اور بیال اور نامی شے جو تبدیل ماہیت کے سبب سے زمین کے دائرہ سے خارج ہو جائے جیسے معدنیات سونا، چاندی، نمک اور عقیق وغیرہ۔ اس پر ہمارے علماء کا اجماع ہے بلکہ ہمارے مذہب کے ضروریات میں داخل ہے۔ اس کے علاوہ بکثرت بلکہ متواتر احادیث بھی ہیں اور ان سے معلوم ہوتا ہے کہ سجدہ بس زمین پر جائز ہے اور نامی شے پر جو زمین سے آگئی ہے بشرطیکہ وہ عموماً کھالی اور پہنچی نہ جاتی ہو۔ یہ بھی احادیث کے علاوہ اجماع اور ضرورت مذہب سے ثابت ہے لہذا مسئلہ کے کسی جزو میں بھی کسی شک و شبہ کی گنجائش نہیں ہے۔“

(۱۱)

جناب شیخ جعفر بخاری کشف الغطاء میں تحریر فرماتے ہیں:

”یہ ضروری ہے کہ سجدہ ایسی چیز پر ہو جس پر سجدہ صحیح ہوتا ہے یعنی زمین، بلا کسی قید کے جس پر نام صادق ہو یا ایسی چیز جو اگتی ہے خواہ زمین کے اندر یا زمین کے اوپر یا پانی کے اندر یا معدنیات کے اندر اور دار و مدار بنا تات کے نام کے اطلاق پر ہے۔ مگر شرط یہ ہے کہ وہ عموماً کھائی اور پہنچنے جاتی ہو۔“

(۱۲)

علام شیخ احمد زراتی مستند الشیعہ (ج ۱) میں رقطراز ہیں:

”زمین یا اسکے بنا تات کے علاوہ کسی دوسری چیز پر سجدہ کا جائز نہ ہونا ایک ایسا اصول ہے جو تحقیق کے ساتھ حاصل شدہ اور نیز علماء کے بیان کردہ اجماع اور صحیح السنداحدیث سے ثابت ہوتا ہے۔ اس کا تقاضا یہ ہے کہ کسی ایسی چیز پر سجدہ جائز نہیں جس کا زمین یا بنا تات میں سے نہ ہونا معلوم ہو اور نہ اس چیز پر جس کے بارے میں شک ہو۔ سوائے اس کے جو کسی خاص دلیل کی بنا پر اس اصول سے خارج ہو گیا ہو۔“

(۱۳)

صاحب جواہر کے استاد سید محمد جواد عاملی اپنی کتاب مفہاج الکرامہ شرح قواعد علامہ

(مطبوعہ صیدا بیروت ج ۲) میں تحریر فرماتے ہیں:

”سجدہ بس زمین یا زمین سے اگئے والی چیز صحیح ہے۔ یہ بجماع ثابت ہے جیسا کہ انصار اور خلاف اور تحقیقیہ اور تحریر اور نہایتہ الاحکام اور تذکرہ اور ذکری اور جامع القاصد اور مسائل غروریہ اور کشف الالتباس اور مقاصد علیہ اور مدارک اور کشف المذاہم وغیرہ میں ہے اور امامی میں ہے کہ وہ جماعت امامیہ کے دین کا جزو ہے اور معتبر اور منقول میں تمام ہمارے علماء کی طرف سے اس

کی نسبت دی ہے۔

(۱۴)

جناب شیخ محمد حسن خجھی اپنی بھتمنہ کتاب جواہر الکلام شرح شرائع الاسلام (ج ۲) میں لکھتے ہیں: ”سجدہ بحالت اختیار جائز نہیں ہے ایسی چیز پر جو نہ زمین ہو اور نہ اس سے آگئے والی چیز ہو سائے بعض اقسام کا غذ کے۔“

بذریعہ استدلال لکھا ہے:

”اس پر اجماع محصل بھی ہے اور منقول بھی۔ کثیر علماء کے نقل سے بلکہ تواتر کے ساتھ مثل نصوص کے بلکہ ممکن ہے کہ اس کے ضروریات دین میں شامل ہونے کا دعویٰ کیا جائے۔“

(۱۵)

سید علی آل بحر العلوم اپنی کتاب برہان الفقہ کتاب اصولۃ میں لکھتے ہیں:

”سجدہ جائز نہیں ہے ایسی چیز پر جو عرف عام میں ازاول زمین میں داخل ہی نہ ہو جیسے اون اور کھال یا اپنی اصل کے لحاظ سے تو زمین کا بزر ہو مگر کسی نوعیت کی تبدیلی کے سبب سے اب زمین کے نام سے خارج ہو گئی ہو تو اب یہ کہا جا سکتا ہو وہ زمین نہیں ہے جیسے سونا چاندی وغیرہ معدنیات جن میں کسی خالی جگہ کی خاصیت نے ایسی صورت پیدا کروی ہے کہ وہ زمین کی ماہیت سے باہر ہو گئے ہیں اور ایک دوسری ماہیت میں داخل ہو گئے ہیں اور خلاصہ یہ ہے کہ سجدہ ہر ایسی چیز پر جائز ہے جو بحالت موجودہ زمین کی ایک قسم بھی جائے خواہ خاک ہو یا گلی مٹی یا ریگ یا پتھر جیسے پہاڑی زمین اور ایسی چیز پر سجدہ جائز نہیں ہے جو اس وقت زمین میں داخل نہ ہو اور اس تابعہ میں ثبوت اور نفی کے دونوں رخ فرقہ امامیہ میں نصوص اور فتاویٰ کے لحاظ سے متفق ہیں۔“

اب کہاں تک کلمات علماء درج کیے جائیں۔ کوئی بڑی سے بڑی کتاب اور کوئی چھوٹی سے چھوٹی کتاب فرقہ امامیہ کی ایسی نہیں ہے جس میں یہ درج نہ ہو۔

ان تمام احادیث اور ان اقوال علماء سے بالکل یہ حقیقت ثابت ہو جاتی ہے کہ یہ مسئلہ شرعی واقعہ کر بلکے بعد پیدا نہیں ہوا ہے اور نہ اس میں فقہی طور پر خاک کر بلکے معلمانی کی کوئی خصوصیت رکھی گئی تھی۔ ہاں جیسا کہ احادیث کے تذکرہ کے بعد لکھا گیا خاک کر بلکہ مقام عمل میں اس کے فضل و شرف کی بناء پر اس لیے بہتر سمجھا جاتا ہے کہ اس میں سجدہ کے حکم شرعی پر عمل بھی ہو جاتا ہے اور پھر اس خاک سے یمن و برکت کا مقصد بھی پورا ہوتا ہے۔ چنانچہ دوسری تیسری صدی ہجری میں اس پر عملدرآمد شروع ہو گیا تھا اور اس لئے ۳۰۸ھ میں حیری نے اسے بذریعہ عریضہ امام عصر عجل اللہ فرجہ سے دریافت کیا اور وہاں سے اس کا جواب موافقت میں آیا۔

انہوں نے حضرت[ؐ] کی خدمت میں سوال بھیجا خاک قبر حسین[ؑ] کی حنفی کے متعلق کر کیا اس میں فضیلت ہے؟ جواب آیا کہ ہاں یہ جائز ہے اور اس میں فضیلت ہے۔

اس سوال وجواب کا انداز بتلاتا ہے کہ یہ رواج اس وقت تازہ شروع ہوا تھا جب ہی جناب حیری کو اس کے متعلق شبہ تھا اور شبہ کو انہوں نے امام[ؑ] سے دریافت کر کے دور کیا تھا۔ اس کے بعد دو ایک صدی کے اندر ہی اس کا رواج افراد شیعہ میں عام طور پر ہو گیا۔ یہاں تک کہ غیر شیعہ طبقے اس کا شعار فرقہ شیعہ ہونا محسوس کرنے لگکے جس کا پیغمبر علامہ شعبانی کی کتاب ”تہمتۃ الدہر“ سے چلتا ہے جہاں چوتھی صدی ہجری کے شاعر ابو دلف کے قصیدہ ساسانی کے ایک شعر کی شرح میں لکھا ہے:-

”یہ وہ لوگ ہیں جو اپنی ڈاڑھیوں میں مہندی کا خضاب لگاتے ہیں اور دعوے کرتے ہیں کہ وہ شیعہ ہیں اور تسبیح اور تختیاں مٹی کی لیے رہتے ہیں اور ایسا خیال ظاہر کرتے ہیں کہ وہ قبر امام حسین[ؑ] کی خاک ہے اور انہیں بطور تخدیشیوں کے یہاں بھیجتے ہیں۔“

احادیث اہل سنت میں خرہ کا ثبوت

اور

شیعہ نقطہ نظر کی تائید

الہمت کی متعدد مستند احادیث میں جو صحابہ و سنن میں موجود ہیں یعنی برخلاف اصلی اللہ علیہ وآلہ وسلم اور صحابہؓ کی نمازیں سجدہ کے لیے خرہ کا ثبوت پایا جاتا ہے۔ چنانچہ یہ میذن (باليذن) کے مکتبہ بریل میں ۱۹۳۶ء سے مستشرقین یورپ کی ترتیب و ادہ کتب احادیث سے احادیث کے استخراج کے لیے جو ایک بسیط فہرست پچھنا شروع ہوئی ہے الجم المفہرس لالفاظ المحدثین الدوی جسے ڈاکٹر اے۔ والی ای مشیح لندن یونیورسٹی نے شائع کیا ہے، اس کی جلد ۲ مطبوعہ ۱۹۳۳ء میں ص ۸۱ پر خرہ کے لفظ کے تحت میں حصہ ذیل احادیث کے فقرات اور ان کے حوالے درج کیے ہیں۔ کان یصلی علی خرہ م مساجد ۷۷ ج چیض ۲۲ صلواۃ ۱۹۴۰ و صلواۃ ۱۹۴۱ ادب ۱۲۹ ان طہارۃ ۱۷۲ حض ۱۹۔ مساجد ۲۲۔ جم اقامۃ ۲۳۔ دی صلواۃ ۶۲ ۱۹۴۲ و ۱۹۴۳ ادب ۱۲۹ ان طہارۃ ۱۳ ماذی النحرۃ من المسجدم حیض ۱۲۴۱ (طہارۃ ۱۳ طہارۃ ۱۰) ان طہارۃ ۱۷۳ حض ۱۸ اجہ طہارۃ ۱۲ دی وضو ۸۲ حم ۱۔ ۷۔ ۱۳۔ ۷۔ وغیرہ رجیلیہ و من حیض و یعنی النحرۃ دی وضو ۸۰ اط طہارۃ ۱۷۸)۔

مذکورہ حروف کے اشارات کی تفصیل یہ ہے کم۔ مسئلہ خ۔ بخاری د۔ ابو داؤد ت۔ ترمذی ن۔ نسائی ج۔ ابن ماجہ دی۔ دارمی حم۔ احمد بن جبل ط۔ موطا امام مالک کی طرف اشارہ ہے۔

ذیل میں اب اصل مأخذوں سے ان میں کی کچھ احادیث تمام و کمال درج کی جاتی ہیں۔

پہلی حدیث

صحیح بخاری مطبوعہ مصر ۱۳۲۵ھ ج اص ۹ کتاب الحیض کی آخری حدیث:

”عبداللہ بن شداد کی روایت ہے کہ میں نے اپنی خالی میونہ زوجہ پیغمبر خدا سے سنا کہ وہ ایام میں ہوتی تھیں کہ نماز نہیں پڑھ سکتی تھیں اور جہاں رسول نماز پڑھتے ہوتے اس کے متوازی لبیٹی ہوتی تھیں اور آپ اپنے خرہ پر نماز پڑھتے ہوتے (ان کے زد دیک کروہ کہتی ہیں کہ) جب آپ سجدہ فرماتے تھے تو آپ کے لباس کا کچھ حصہ مجھ سے مس ہوتا تھا۔“

پھر ص ۷۰ اپر کتاب الصلوٰۃ میں عنوان ہی ”الصلوٰۃ علی الْخُمْرَ“ کا قائم کیا ہے اور اس کے تحت مذکورہ بالاحدیث ہی سے ایک جملہ اس طرح نقل کیا ہے:

”عبداللہ بن شداد نے جناب میونہ سے روایت کی ہے۔ انہوں نے کہا کہ پیغمبر خرہ پر نماز پڑھتے تھے۔“

اور ص ۱۰۹ اباب اذا اصحاب ثواب المصلى امرأ اذا اذا السجد میں پوری حدیث درج کی ہے۔

یہی حدیث صحیح مسلم (مطبوعہ مصر ج ۸ ص ۷۸) اکتاب المساجد اور سنن ابی داؤد (مطبوعہ مطبع نای کانپور ج ۹۶) کتاب الصلوٰۃ میں باب الصلوٰۃ علی الْخُمْرَ اور سنن ابن ماجہ (مطبوعہ مصر ۲۷۲ھ ۱۹۵۳ء ج ۱ ص ۳۲۸) کتاب اقامت الصلوٰۃ باب ۲۳ الصلوٰۃ علی الْخُمْرَ سنن داری (مطبوعہ مطبع نظامی کانپور ص ۱۲۶) کتاب الصلوٰۃ باب الصلوٰۃ علی الْخُمْرَ اور سنن نسائی (مطبع نظامی کانپور ۱۲۹۰ھ ص ۱۷۵) باب الصلوٰۃ علی الْخُمْرَ میں بھی موجود ہے۔

دوسری حدیث

صحیح مسلم (مطبوعہ مصر ج ۹۶) کتاب الحجیض :

”قاسم بن محمد بن ابی بکر کی روایت ہے جناب عائشہؓ سے، وہ فرماتی ہیں کہ مجھ سے پیغمبر خدا نے فرمایا کہ مجھے خرہ مسجد سے اٹھا دو۔ میں نے کہا کہ میں ایام سے ہوں۔ حضرتؓ نے فرمایا کہ تمہارے لیام تمہارے ہاتھ میں تھوڑی ہیں۔“

میں پر پھر دوسرے طریق سے روایت یوں درج ہے:

”حضرت عائشہ“ کا بیان ہے کہ مجھے پیغمبر خدا نے حکم دیا کہ مسجد سے خمرہ انہیں اٹھا دوں۔ میں نے کہا کہ میں ایام میں ہوں۔ فرمایا تھا دو، ایام تمہارے ہاتھ میں نہیں لگے ہیں۔“ یہ حدیث صحیح مسلم کے علاوہ سنن ابو داؤد (ج ۱ ص ۳۹) کتاب الصلوٰۃ باب الحائض تناول من المسجد میں سنن ابن ماجہ (جلد امطبوعہ مصر ۱۳۷۳ھ ص ۲۷۵) کتاب الطهارة باب الحائض تناول من المسجد میں، جامع ترمذی (مطبوعہ مطبع مجیدی کاپیور ج ۱ ص ۲۵-۲۶) ابواب الطهارة باب ماجاء فی تناول اشیٰ من المسجد میں بھی ہے جس کے بعد ترمذی نے لکھا ہے: حدیث عائشہ حدیث حسن صحیح یعنی جناب عائشہ کی حدیث حسن صحیح ہے۔

نیز سنن داری (ص ۱۰۵) کتاب الطهارة باب الحائض بیسط انحرفہ اور پھر دوسری جگہ (ص ۱۲۹ پر) اور سنننسائی (ص ۱۵) باب استحdam الحائض میں مذکور ہے۔

تیسرا حدیث

سنن ابو داؤد (ج ۱ ص ۱۲۷) کتاب الاداب باب فی النہار باللیل میں ہے: ”عکرمہ کی روایت ہے ابن عباس سے، وہ کہتے ہیں کہ ایک چوبہ آیا اور اس نے چراغ کی بھی کو کھینچنا شروع کیا اور اسے لا کر رسول خدا کے سامنے اس خمرہ پر ڈال دیا کہ جس پر آپ تشریف فرماتھے۔ تو اس میں کا ایک درہم کے برابر کا حصہ جلا دیا۔ اس پر حضرت نے فرمایا کہ جب سویا کرو تو اپنے چراغوں کو خاموش کر دیا کرو اس لیے کہ سونے کی حالت میں خطرہ ہے کہ ایسا ہی ہو جائے تم جل جاؤ گے۔“

غالباً یہی حدیث ہے جس کی بنابر مسند امام احمد بن حنبل (مطبوعہ مصر ۱۳۶۵ھ ۱۹۳۸ء جلد ۲۴۰) میں مسند ابن عباس میں درج کیا ہے:

”عکرمہ کی روایت ہے ابن عباس سے کہ حضرت پیغمبر خدا خمرہ پر نماز پڑھتے تھے۔“ نیز جامع ترمذی (ج ۱ ص ۵۳) میں ہے، (باب ماجاء فی الصلوٰۃ علی انحرفہ) عن عکرمہ عن ابن عباس قال كان رسول الله يصلی علی انحرفہ۔ پھر لکھا ہے: ”ابن عباس کی حدیث حسن صحیح ہے۔“

چوتھی حدیث

مند احمد بن جبل (ص ۲۳۲) مند عبد اللہ بن عمرؓ میں ہے:
عَنِ النَّبِيِّ عَنْ أَبْنِ عُمَرَ الْجَبَلِ قَالَ لِجَانَةَ نَاوِيلَيْنِ الْخَمْرَةَ مِنَ الْمَسْجِدِ قَاتِلَتِ الْأَنْوَارَ
اَحَدُهُنَّ فَقَالَ اَوْحِيَتْكَ فِي يَدِكَ۔

یہی روایت ہے عبد اللہ بن عمرؓ سے کہ پیغمبر خدا نے حضرت عائشہؓ سے فرمایا کہ مجھے مسجد سے خمرہ اٹھادو انہوں نے کہا میں حدث کی حالت میں ہوں۔ فرمایا، تو کیا تمہاری نجاست تمہارے ہاتھ میں لگی ہے؟

پھر (ج ۸ ص ۹ پر) دوسرے طریق سے ہے:
”نافع کی روایت ہے ابن عمر سے کہ پیغمبر خدا نے حضرت عائشہؓ سے فرمایا۔ مجھے خمرہ مسجد سے اٹھادو۔ انہوں نے کہا کہ وہ حیض کی حالت میں ہیں۔ فرمایا، وہ تمہارے ہاتھ میں نہیں ہے۔“

اور غالباً اسی کے مضمون سے اخذ کر کے مند (ج ۸ ص ۵۳) میں ہے کہ یہی روایت ابن عمر سے ہے کہ رسولؐ خمرہ پر نماز پڑھتے تھے۔

نیز صفحہ ۱۱۱ پر ہے:

عبد اللہؓ ہی کا بیان ہے:-

”شریک کہتے ہیں کہ میرے خیال میں انہوں نے عبد اللہ بن عمر سے یہ روایت نقل کی ہے کہ رسولؐ خمرہ پر نماز پڑھتے تھے۔“

چونکہ اس کے پہلے انبیاء عبد اللہؓ ہی کی روایت خود جناب عائشہؓ سے اس واقعہ کے متعلق درج ہو چکی ہے اس لیے ہمارے نزدیک یہ یقینی طور پر نہیں کہا جا سکتا کہ اس روایت میں جو ہی کا بیان ہے وہ ابن عمر سے منقول ہے یا خود جناب عائشہؓ سے۔

دوسری بات یہ ہے کہ یہ واقعہ چونکہ اس سے پہلے خود جناب عائشہؓ کی زبانی متعدد روایتوں میں درج ہو چکا ہے اس لیے عقلاً یہ اختال قرین قیاس معلوم ہوتا ہے کہ جناب عبد اللہ

ابن عمر نے اسے جناب عائشہؓ کی زبانی سا ہو مگر چونکہ عبداللہ بن عمر نے اس کے بیان میں یہ نہیں کہا کہ مجھ سے حضرت عائشہ نے بیان کیا کہ رسولؐ نے مجھ سے خرہ طلب فرمایا۔ بلکہ خود یہ بیان کر رہے ہیں کہ رسولؐ خداؓ نے عائشہ سے خرہ طلب فرمایا اور انہوں نے یہ کہا اور اس پر رسولؐ نے یہ فرمایا۔ اس لیے عدالت راوی کو مانتے کی صورت میں یہ تسلیم کرنا پڑے گا کہ اس واقعہ کے خود جناب عبداللہ بن عمرؓ شاہد ہی ہیں۔ یعنی وہ اس موقع پر موجود تھے جب رسولؐ اور حضرت عائشہؓ میں یہ بات چیت ہو رہی تھی اور اس لیے اصولی حدیث کے ماتحت جناب عائشہؓ کی حدیث کے علاوہ یہ مستقل حدیث قرار پاتی ہے جس کے راوی جناب عبداللہ بن عمر ہیں۔

پانچویں حدیث

سنن داری ص ۱۲۹ میں ہے:

”عبداللہ بن عبی کی روایت ہے کہ مجھ سے حضرت عائشہ نے بیان کیا کہ پیغمبر خداؓ مسجد میں تھے۔ آپ نے کنیز سے فرمایا کہ مجھ سے خرہ اٹھادو۔ آپ کہتی ہیں کہ حضرت چاہتے تھے اسے بچا کیں اور اس پر نماز پڑھیں۔ اس کنیز نے کہا کہ میں حالت حیض میں ہوں آپ نے فرمایا کہ اس کا حیض اس کے ہاتھ میں نہیں ہے۔“

اس روایت کو میں نے عام فی تقاضوں سے حدیث مستقل قرار دیا ہے مگر چونکہ خود عبداللہ بن عبی نے ملا وسط اور بالواسط کئی طرق میں جناب عائشہ سے یہ نقل کیا ہے کہ حضرت نے خود ان سے فرمایا تھا کہ خرہ لاو اور خود انہی سے یہ گفتگو ہوئی تھی اور صرف اس ایک روایت میں کنیز کا قدم درمیان میں لا لایا گیا ہے اس لیے میرے خیال میں یہ بعد کے کسی راوی کی کارستانی ہے کہ اس نے یہاں اس واقعہ کو خود جناب عائشہؓ کی طرف منسوب کرنے کے بجائے کنیز کی طرف منسوب کر دیا ہے۔ بہر حال یہ ایک اصطلاحی بحث ہے اس سے اصل مقصد پر کوئی اثر نہیں پڑتا اور یہ روایت بھی مثل دیگر روایات کے پیغمبر خدا کے اس عمل کو کہ آپ خرہ پر نماز پڑھا کرتے تھے صاف بتلاتا رہی ہے۔

چھٹی حدیث

سن نسائی (ص ۵۲) باب بسط الحائف الخمرۃ فی المسجد۔

”شبوز کی روایت ہے اپنی والدہ سے کہ میمونہ (زوج رسول) فرماتی تھیں کہ ہم میں سے کوئی حالت حیض میں ہوتی تھی تو بھی رسول اپنا سر ہماری گود میں رکھ کر لیتتے تھے اور قرآن پڑھتے تھے اور ہم میں سے کوئی ایک خرہ لے جا کر مسجد میں بچھا دیتی تھی جبکہ وہ حالت حیض میں ہوتی تھیں۔

دفع دخل

چونکہ یہ حدیثیں بطرق اہل سنت ہیں اس لیے ان کے تمام مضامین سے ہمارے نقطہ نظر کا متفق ہونا ضروری نہیں۔ مثلاً فقہ امامیہ کا متفقہ مسئلہ یہ ہے کہ حائفہ مسجد نبوی میں کسی صورت سے بھی داخل نہیں ہو سکتی۔ نیز کسی شے کام مسجد میں رکھنا کسی حائفہ کا ہمارے نزدیک درست نہیں ہے۔ مگر اہل سنت کے ہاں کی احادیث ان دونوں باتوں کو جائز قرار دیتی ہیں۔ جو ہمارے موضوع بحث سے اس وقت خارج ہے۔ ہمارا مقصد تو ان احادیث کے نقل کرنے سے خرہ کا وجود عہد پیغیرِ خدامیں ثابت کرتا ہے اور وہ ان احادیث سے ثابت ہے۔

کچھ اور احادیث

جن احادیث کے الفاظ صراحتہ ہم تک پہنچے اور جو بیان ہوئے یہ تو جناب ام المؤمنین میمونہؓ اور ام المؤمنین عائشہؓ اور جناب عبد اللہ بن عباسؓ اور عبد اللہ بن عمرؓ سے منقول تھے۔ مگر ترمذی نے (ص ۲۵ پر) جناب عائشہ کی حدیث کے نقل کرنے کے بعد لکھا ہے:-

”اس بارے میں عبد اللہ بن عمرؓ اور ابو ہریرہؓ سے بھی وارد ہوا ہے۔“

پھر (ص ۵۲ پر) ابن عباس کی حدیث درج کرنے کے بعد لکھا ہے:-

”اس بارے میں ام جیبیؓ اور عبد اللہ بن عمرؓ اور ام سلمہؓ اور عائشہؓ اور میمونہؓ اور ام کلثوم بنت ابو سلمہ ابن عبد اللہ سے بھی احادیث منقول ہوئی ہیں مگر امام کلثوم نے خود رسولؐ کی

زبان سے نہیں سنائے ہے۔“

اس کا مطلب یہ ہے کہ ام کلثوم والی روایت مرسل کی تعریف میں داخل ہوتی ہے کیونکہ جب انہیں خود رسولؐ سے احادیث سننے کا موقع نہیں ملا ہے تو ضرور درمیان میں کوئی واسطہ تھا جس انہوں نے بیان نہیں کیا ہے باقی تمام حدیثیں مستند ہیں۔

اب سابق احادیث کو پیش نظر رکھتے ہوئے ہمیں یہ مانتا پڑتا ہے کہ ابو ہریرہ، ام حمیہ، ام سلمہ اور ام کلثوم بنت ابی سلمہ کے اصل الفاظ ہم تک نہیں پہنچے ہیں لیکن مضمون ان کا بھی یہی ہے جو ان احادیث کا ہے۔

ان تمام احادیث کے نتیجہ میں آخر میں حافظ ترمذی نے لکھا ہے:

”احمد اور الحسن نے کہا ہے کہ پیغمبر خدا کا یہ عمل کہ آپ خمرہ پر نماز پڑھتے تھے ثابت اور

حق ہے۔“

صحابہ کا نظریہ اور عمل درآمد

صحابہ جنہوں نے پیغمبرؐ خدا کے اس عمل کو بیان کیا ہے خود بھی خمرہ پر نماز پڑھنے کے طریقہ پر عامل تھے۔ چنانچہ اس سلسلہ میں حسب ذیل روایات وارد ہوئی ہیں۔

پہلی روایت

سن داری (ص ۱۳۰) میں ہے:

”عبد الرحمن بن قاسم کی اپنے باپ (قاسم بن محمد بن ابی بکر) سے روایت ہے جناب عائشہ کے متعلق کہ آپ اس میں کوئی معاشرہ نہیں بھجتی تھیں کہ حانہ خمرہ کو اپنے ہاتھ سے چھوئے۔“

دوسرا روایت

کتاب موطاء امام مالک (مطبوع فخر المطابع دہلی ص ۱۸) باب جامع غسل الجناۃ میں

ہے:

”نافع کی روایت ہے کہ عبد اللہ بن عمر کی کنیز سی ان کے پیر دھلانی تھیں اور انہیں خمرہ اٹھا کر دیتی تھیں جبکہ وہ حالتِ حیض میں ہوتی تھیں۔“

تیسری روایت

سنن داری (ص ۱۲۹) میں ہے:

”عبداللہ بن عمر اپنی کنیز کو حکم دیتے تھے کہ وہ انہیں خمرہ مسجد سے اٹھادے اور وہ کہتی تھی کہ میں بخس ہوں تو وہ کہتے تھے کہ تیری نجاست تیرے ہاتھ میں نہیں ہے۔ چنانچہ انہیں خمرہ دے دیتی تھیں۔“

محضر تبصرہ

مذکورہ بالا احادیث پر نظر ڈالی جائے تو پتہ چلا ہے کہ خمرہ کی موجودگی یا یہ امر کہ خمرہ پر مسجد ہوتا ہے کوئی ایسا قابل بحث امر نہ تھا کہ اس کے لیے اصحاب عمل رسول یا تابعین عمل صحابہ کو پیش کرتے بلکہ خمرہ کو نماز سے پونکہ ایک بڑا ایونک تعلق تھا اس لیے محسوس ہوتا ہے کہ خمرہ کو اتنی مقدس چیز سمجھا جاتا تھا کہ زمانہ رسول ہی میں نہیں بلکہ بعد بھی متواتر ایسا تصور رہا کہ آتا تھا اور آپ اس غلط فہمی کو دور فرماتے تھے اور وہی زمانہ مابعد میں بھی کسی کسی حلقوں میں سامنے لا یا جاتا تھا جس پر تابعین رسول اور صحابہ کے عمل کو بیان کر کے اس غلط فہمی کو دور کرتے تھے۔

پھر خود رسول کا اس سلسلہ میں جوار شاد وارہ ہوا ہے اس میں بھی خمرہ کے تقدیس کے خیال کو حضرت نے محفوظ رکھا ہے۔ اور حضرت کے جواب سے یہ تبیہ نکلتا ہے کہ اگر ہاتھ بخس ہو تو اس حالت میں خمرہ کو مس نہیں کرنا چاہئے۔

مذکورہ بالا احادیث کا نتیجہ

یہ ظاہر ہے کہ حضرت پیغمبر خدا صلی اللہ علیہ وآلہ وسلم اپنے جرہ میں عموماً کسی فرش، ہی

پر ہوتے تھے۔ پھر یہ کہ بس انسان کے جسم سے اتصال رکھتا ہی ہے خرہ جو نماز کی خاطر تھا وہ ان احادیث سے ظاہر ہوتا ہے کہ عموماً بظیرِ احترام مسجد میں رکھا جاتا تھا۔ رسول خدا جب مسجد میں نماز پڑھتے ہوں تو فطری طور پر وہاں اسی خرہ پر نماز پڑھتے ہی تھے لیکن جب اپنے جمیرہ کے اندر نماز پڑھنا مقصود ہوتی تھی اور وہ ظاہر ہے کہ واجب نمازیں نہ ہوتی ہوں گی بلکہ سنت نمازیں (نوافل) ہوں گی جو کہ عموماً گھر کے اندر ادا فرمایا کرتے تھے، تو اس وقت بھی اس خرہ کو مسجد سے منگوانا ضروری سمجھتے تھے۔ ایسا بھی نہ کرتے تھے کہ اس فرش پر سجدہ فرمائیں یا بالاس ہی پر سجدہ کر لیں۔ اس سے یہ بالکل سمجھ میں آتا ہے کہ نماز کے سجدہ میں شریعتِ اسلام کے لحاظ سے یہ خصوصیت لازمی طور پر ہے کہ وہ عام فرش یا بالاس پر نہیں ہو سکتا، جبکہ وہ (خرہ) سر دست موجود بھی نہیں ہے، تو ضرورت اس کے خاص طور پر منگوانے اور اس پر نماز پڑھنے کی کیا ہے؟

خرہ کی تشریع

ابن عثیمینؓ نے سمجھنا سمجھانا باقی ہے کہ خرہ آخ ہوتا ہے کیا؟ جامع ترمذی (ج اص ۵۲) ابواب الصلوٰۃ باب ما جاء في الصلوٰۃ على الخمرة میں اس سلسلہ کی حدیثیں درج کرنے کے بعد لکھا ہے:

”ابو عیشیؓ (ترمذی) کہتے ہیں کہ خرہ چھوٹی چٹائی ہوتی ہے۔“

زختری نے الفائق فی غریب الحدیث (طبع حیدر آباد ج اص ۱۸۲) میں لکھا ہے:

”آنحضرتؐ خرہ پر سجدہ فرمایا کرتے تھے۔ یہ چٹائی کی قسم کی چھوٹی جانماز ہوتی ہے۔“

قاموس (مطبوعہ نوکشور لکھنؤ۔ ج اص ۲۵۸) میں ہے:

”خرہ، آنکے ضم کے ساتھ درخت کی چھال کی چھوٹی چٹائی ہوتی ہے۔“

صبح صغیر فوی (اطمیر ج اص ۸۸) میں ہے

”خرہ بروزن خرفہ چھوٹی چٹائی ہوتی ہے۔ اتنی کہ جس پر سجدہ کیا جائے۔“

نهایہ ابن اثیر (اطمیر ج اص ۳۶) میں ہے:

”خمرہ اس مقدار میں جس پر انسان سجدہ میں اپنا پتھرہ رکھ سکے چنانی ہوتی ہے یاد رخت کی چھال وغیرہ نباتات میں سے۔“

صبراح (مطبوعہ سلطان المطابع لکھنؤ ص ۱۲۳) میں ہے:

”خمرہ بالضم سجادہ از برگ خرم بافتة“

شیخ الادب (مطبوعہ مطبع مصطفیٰ لاهور ۱۸۹۷ء اہج اص ۷۵) میں بھی ہے:

”خمرہ بالضم سجادہ از برگ خرم بافتة“

مسایح اللغات مصنفہ ابو الفضل عبدالحقیظ البادی استاذ ادب ندوۃ العلماء لکھنؤ و سابق

استاذ دارالعلوم دیوبند (نشر کردہ مکتبہ بربان اردو بازار جامع مسجد دہلی ص ۱۹۵) میں ہے:

”لخڑة“ کھجور کی چھوٹی چنانی۔

اقرب الموارد فی فتح العربیۃ والشوارد تالیف سید الخوری الشرتوی اللبناني

(ط بیروت ۱۸۸۹ اہج اص ۳۰۱) میں ہے:

”خمرہ پیش کے ساتھ چھوٹی چنانی ہوتی ہے۔ اتنی مقدار میں جس پر نمازی سجدہ کرے۔ کہا جاتا ہے کہ اس نے خمرہ پر نماز پڑھی۔“

بیان اللسان یعنی عربی اردو ڈکشنری تالیف قاضی زین العابدین سجاد میرٹھ استاد عربی

واسلامیات جامعہ ملیہ اسلامیہ نئی دہلی (مطبوعہ میرٹھ) ص ۲۲۲/۲۳۱ میں ہے:

”خمرہ۔ کھجور کے پتوں کی چنانی۔“

حافظ ابن حجر عسقلانی نے فتح الباری شرح صحیح بخاری (مطبوعہ دہلی ۱۳۰۳ اہج اص ۲۲۳) میں لکھا ہے:

”ابن بطال نے کہا ہے کہ جس پر نماز پڑھی جاتی ہے وہ اگر انسان کے قد بھری اس سے زیادہ ہو تو اسے حیر کہیں گے اور اسے خمرہ نہ کہیں گے اور یہ دونوں چیزوں کھجور کی چھال وغیرہ سے بنائی جاتی ہیں۔“

مزید تشریح کے لیے بعض اہل لغت نے شیعوں کے عمل کا حوالہ دینے کی ضرورت

محسوس کی ہے چنانچہ علامہ محمد طاہر حنفی گجراتی مجعع بخار الانوار ”الخاتم الکبیر“ (ص ۲۷۲ مطبوعہ نوول کشور) میں لکھتے ہیں:

”خره وہ چیز ہے جس پر سجدہ کرنے میں اب شیعوں کا عمل ہے۔“

تلخیص الصحاح (ص ۱۸) میں ہے:

”خره چھوٹی چٹائی ہے کھور کی چھال وغیرہ کی ہتھیلی بھرا دریہ وہی ہے جسے اب شیعہ سجدہ کے لیے مخصوص قرار دیتے ہیں۔“

دونوں عبارتوں میں ”اب“ کا مطلب یہ ہے کہ خرہ کا تذکرہ متفق علیہ احادیث میں ہے مگر عمل اس پر اب صرف شیعوں کا ہے۔

احادیث امامیہ میں خرہ کا تذکرہ

یہ امر کہ خرہ جس کا احادیث اہل سنت میں ذکر ہے اسی قسم کی چیز ہے جس کو شیعہ سجدہ کا ہے کے طور پر استعمال کرتا درست سمجھتے ہیں، اس سے بھی ثابت ہوتا ہے کہ آئمہ اہل بیت علیہم السلام کی احادیث میں بھی ”سجدہ گاہ“ کا ذکر خرہ کے نام سے موجود ہے۔ چنانچہ حمران بن اعین کی روایت ہے:

(امام محمد باقرؑ اور امام جعفر صادقؑ) دونوں میں سے ایک کی روایت ہے کہ میرے والد بزرگوار عموماً قائم پر خرہ رکھ کر نماز پڑھتے تھے اور اس پر سجدہ کرتے تھے اور جب خرہ موجود نہ ہوتا تو کچھ غریزے قائم پر بچالیتے تھے اس جگہ جہاں سجدہ کریں۔“

اس حدیث کو ”کلبی“ نے فروع کافی (ص ۱۹۶) میں اور شیخ طویلؒ نے استبصار (ج ۱ ص ۲۷۱) میں درج فرمایا ہے۔ شیخ طویلؒ نے اس باب کا جو عنوان قرار دیا ہے اس سے یہ پتہ چلا ہے کہ خرہ ایسی چیز ہے جس پر صرف پیشانی رکھی جاتی ہے۔ چنانچہ اس عنوان کے الفاظ یہ ہیں ”باب ایسے شے پر سجدہ کے بیان میں جس پر باقی جسم نہیں ہے۔“

دوسری حدیث طلبؒ میں ہے:

”امام جعفر صادقؑ“ کا بیان ہے کہ میرے پدر بزرگوار نے خرہ طلب فرمایا۔ مجھے

لانے میں دیر ہوئی تو آپ نے ایک مٹھی سگریزے اٹھا کر انہیں فرش پر پھیلادیا۔ پھر بجدہ فرمایا۔“
اسے بھی کلینی نے فروع کافی (ص ۱۹۵) میں درج فرمایا ہے۔ تیسری حدیث جو پہلے آچکی
ہے اس میں ہے:

”ہمارے ایک ساتھی نے امام محمد باقرؑ کے پاس خط لکھا جس میں پوچھا تھا کہ اس خرہ پر
نماز کے متعلق جو مدد یہ میں عام طور سے ملا کرتی ہے۔“
اس سے یہ پتہ چلتا ہے کہ خرہ کا رواج اس وقت عام طور پر اتنا تھا کہ بازار میں عام
طور پر اسے ہدیہ کیا جاتا تھا۔

پیغمبر خدا صلی اللہ علیہ وآلہ وسلم کا عمل

علاوه خرہ کے جتاب رسالت مآبؑ کے بجدہ متعلق جو جو چیزیں وارد ہوئی ہیں۔
وہ شیعی فقہ کے معیار سے بالکل مطابقت رکھتی ہیں۔ مثلاً صحیح بخاری (جلد اول ص ۱۲) باب من لم
یکح جہتہ و صلی میں ہے:

”ابو سعید خدری کا بیان ہے کہ میں نے پیغمبر خدا کو دیکھا کہ آپ نے گیلی مٹی پر بجدہ
فرمایا اور اس گیلی مٹی کا تشاں میں نے آپ کی پیشانی پر محسوس کیا۔“

سنن داری (مطبوعہ مطبع نظامی کانپور) کتاب الصلوٰۃ (ص ۱۶۶) میں ہے۔

”ان کی روایت ہے کہ حضرت پیغمبر خدا نے چنانی پر نماز پڑھی۔“

یہ حدیث جامع ترمذی (مطبوعہ دہلی ۱۲۶۵ ص ۲۳) میں ابو سعید خدری سے نقل
ہوئی سے اور اس کے درج کرنے کے بعد لکھا ہے:

”اس بارے میں انس اور مخیرہ بن شعبہ سے بھی روایتیں ہیں۔ ابو عیینی ترمذی کہتے
ہیں کہ ابو سعید کی حدیث حسن ہے اور اکثر اہل علم کا اس پر عمل ہے۔“

کنز العمال ملکی (مطبوعہ دائرۃ المعارف حیدر آباد ۱۹۷۲ ص ۲۱۲) میں ہے:

”جتاب عائشہ فرماتی ہیں کہ (زمیں پر نماز پڑھتے وقت) میں نے کبھی نہیں دیکھا کہ

رسولؐ نے (زمیں پر پیشانی کے رکھنے میں) کسی شے کو رکھا ہو یعنی بجدہ میں۔“

مسلم نے اگرچہ عنوان قائم کیا ہے۔ ”باب جواز الجماعت فی النافلہ واصلوة علی حیر و خیر و ثواب وغیرہا من الطاہرات“، یعنی اس میں ان چیزوں کے اندر جن پر بحث ہو سکتا ہے کپڑے کو بھی داخل کر دیا۔ مگر اس باب میں جو حدیثیں نقل کی ہیں یہ سب ان چیزوں سے متعلق ہیں جو فقة اہل بیت کی رو سے ماصح للصلوۃ ہیں۔ چنانچہ علاوہ خیرہ کے جس کے متعلق حدیث اور درج ہوئی اور حسب ذیل حدیثیں ہیں:

”انس بن مالک“ کا بیان ہے کہ ان کی وادی ملکہ نے پیغمبر خدا کو کھانے پر مدعو کیا جو آپ کے لیے تیار کیا گیا تھا۔ حضرت نے نوش فرمایا۔ پھر فرمایا۔ اٹھو تو میں تم لوگوں کو نماز بجماعت پڑھاؤ۔ انس کا بیان ہے کہ میں نے ایک چٹائی جو ہمارے یہاں تھی انھائی جو کثرت استعمال سے سیاہ ہو گئی تھی۔ میں نے اسے پانی سے دھوایا پھر پیغمبر خدا اس پر کھڑے ہوئے، میں اور تمیم ان کے پیچھے صفائی کر کھڑے ہوئے اور بڑھایا (دادی) ہمارے پیچے۔ پیغمبر خدا نے دو رکعت ہمارے ساتھ بجماعت پڑھیں۔ پھر نماز تمام کی۔“

اس حدیث یا اور حدیثوں کے بعض جزئیات قابل بحث ہو سکتے ہیں۔ مثلاً یہ نماز کون سی تھی؟ جو بجماعت ادا ہوئی۔ ممکن ہے وہ کھانا رات کا ہو۔ اور پیغمبر خدا نے شب کو وہیں قیام فرمایا ہوا اور پھر صحیح کی نماز اس طرح ادا ہوئی ہو مگر رادی نے واقعہ کی بعض کڑیاں اپنے بیان میں نظر انداز کر دیں۔

ان پہلوؤں سے قطع نظر کر کے دکھلانا یہ ہے کہ یہ نماز اس اہتمام کے ساتھ چٹائی پر ادا ہوئی۔

”انس بن مالک کی روایت ہے انہوں نے کہا کہ حضرت پیغمبر خدا دنیا میں سب سے زیادہ خوش اخلاق تھے۔ اکثر نماز کا وقت آتا تھا جب آپ ہمارے مکان میں ہوتے تھے تو حضرت حکم دیتے تھے اس پچھونے کے لیے جس پر تعریف فرماتے تھے تو اسے صاف کیا جاتا تھا۔ پھر پانی سے طاہر کیا جاتا تھا۔ پھر حضرت نماز پڑھاتے تھے اور ہم لوگ آپ کے پیچھے کھڑے ہوتے تھے۔ انہوں نے کہا کہ یہ پچھونا بھور کی چھال کا تھا۔“

آخری الفاظ دیکھنے سے اندازہ ہوتا ہے کہ یہ امر مسلم حیثیت رکھتا ہے کہ ہر بچھوٹے پر
سجدہ نہیں ہو سکتا۔ اس لئے کہ بچھوٹے کا الفاظ کہنے کے بعد دفع دخل کی ضرورت محسوس ہوئی اور راوی
نے یہ تشریح کر دی کہ وہ بچھوٹا ایسا تھا جس پر سجدہ صحیح ہے۔

جامع ترمذی (طکان پوراج اص ۵۳۰) میں ہے :

”اس بارے میں ابن عباس سے بھی روایت وارد ہوئی ہے۔ ابو عیسیٰ (ترمذی) کہتے
ہیں کہ انس کی حدیث حسن صحیح ہے اور اکثر اہل علم کے بیہاں اصحاب رسول میں اور ان کے بعد
والوں میں اس پر عمل ہے۔“

”ابو سعید خدری سے روایت ہے کہ وہ حضرت پیغمبر خدا کی خدمت میں حاضر ہوئے
تو دیکھا کہ آپ ایک چنانی پر نماز پڑھ رہے ہیں اور اسی پر سجدہ فرماتے ہیں۔“

جامع ترمذی (ج اص ۵۲-۵۳) میں ہے :

”معاذ بن جبل کی روایت ہے کہ حضرت پیغمبر خدا ”نماز کو باغوں میں پسند فرماتے
ہیں۔“

ظاہر ہے کہ باغوں میں یا خالی زمین ہوگی یا اس پر بزرہ ہو گا تو وہ بھی نباتات میں داخل
ہے۔

زمین یا خاک سب سے افضل ہے

صحیت نماز کے اعتبار سے جیسا کہ شیعہ اور سنی دونوں کے احادیث سے ثابت ہوا
نباتات پر بھی سجدہ بلاشبہ درست ہے مگر یہ بھی متفقہ طور پر ثابت ہے کہ اصل زمین یا خاک کا درجہ
سب سے مقدم ہے۔ چنانچہ یہ متفق علیہ حدیث میں ہے کہ حضرت نے فرمایا:-

”میرے لیے زمین محل سجدہ قرار دی گئی ہے اور مطہر بنائی گئی ہے۔“

ترمذی نے بھی اس حدیث کو درج کیا ہے (طہبلی ۱۲۶۵ اص ۶۰)

علامہ شوکانی نے نسل الادطار (ج ۲ صفحہ ۱۰) میں لکھا ہے :

”اس حدیث سے ہادی نے یہ نتیجہ نکالا ہے کہ زمین کے علاوہ کسی چیز پر سجدہ کرنا کرو

ہے۔“

اب طہارت جوز میں سے حاصل ہوتی ہے وہ بلاشبہ تمیم کی صورت میں اور تمیم میں یہ
یقین ہے کہ زمین سے مراد خاک یا بلا واسطہ جسے زمین کہہ سکتے ہیں وہی ہے یعنی زمین پر فرش بچا
ہوا ہو تو اس پر تمیم نہیں ہو سکتا لہذا محل مسجد بھی جسے کہا گیا ہے وہ زمین ہی ہے نہ یہ کہ زمین پر کوئی چیز
بھی رکھ دی جائے تو اس پر سجدہ صحیح ہو۔

اس کے علاوہ حسب ذیل احادیث ملاحظہ ہوں :

کنز العمال ملاعی ترقی (ج ۲ ص ۹۹) میں ترمذی کے حوالہ سے جناب ام سلمہ کی

روایت ہے کہ حضرت نے فرمایا : انہوں نے چہرہ کو خاک آلو دکرو۔

”دوسری روایت جونانی اور متدرک حاکم دونوں سے ہے یہ ہے کہ :

”اے رب اج اپنے چہرہ کو خاک آلو دکرو۔“

پھر طبرانی کی جامع صغیر کے حوالہ سے جناب سلمان کی روایت ہے کہ رسول نے فرمایا :

”زمین سے خاک آلو دہو کیونکہ وہ تمہارے ساتھ بڑی مشق و مہربان ہے۔“

منڈل امام احمد کے حوالہ سے یہ الفاظ ہیں :

”خوشنودی خدا کے لیے اپنے چہرہ کو خاک آلو دکرو۔“

نیز منڈل عبدالرزاق کے حوالہ سے خالد الحنزا کی روایت مسلم میں ہے ترب

وجہک - یقینی کی کتاب شعب الایمان میں امام المؤمنین عاشرہ کی روایت ہے جس میں سجدہ کی

دعاواد ہوئی ہے جس کا آغاز یہ ہے - اس ذیل میں یہ جملے قابل غور ہیں :

”میں اپنے چہرے کو خاک میں آنحضرت کرتا ہوں اپنے مالک کے لیے اور میرے مالک کا

یقین ہے کہ اسے سجدہ کیا جائے۔“

اس سے ظاہر ہے کہ سجدہ کی مثالی شکل یہی ہے کہ چہرہ خاک میں آنحضرت ہو۔

اسی کنز العمال (ص ۲۱۲) میں ابو قیم کے حوالہ سے جناب ام سلمہ کی روایت اس

طرح ہے:

”انہوں نے بیان کیا کہ حضرت پیغمبر خدا نے ہمارے ایک غلام کو جسے اُلخ کہا جاتا تھا ملاحظ فرمایا کہ وہ جب سجدہ کرتا ہے تو پھونکتا ہے (تاکہ خاک کے ذرے منتشر ہو جائیں) آپ نے فرمایا، اے اُلخ اپنے چہرے کو خاک آلوہ ہونے دو۔“

پھر انہی سے اس طرح روایت ہے :

”طلیب بن عبد اللہ کے غلام ابو صالح کی روایت ہے کہ میں جناب ام سلمہ زوجہ پیغمبر کے بیہاں موجود تھا کہ ان کا ایک عزیز آکر نماز پڑھنے لگا تو جب سجدہ میں گیا تو اس نے پھونک کر خاک کو ہٹایا تو انہوں نے کہا ایسا نہ کرو اس لیے کہ رسول خدا ہمارے ایک حصی غلام سے فرمایا کرتے تھے، اے ربانی اپنے چہرہ کو خاک آلوہ کیا کرو۔“

بیہاں تک کہ زمین کے سخت گرم ہونے کی حالت میں بھی حضرت پیغمبر خدا صلی اللہ علیہ وآلہ وسلم نے زمین پر کچھ بچانے کی اجازت نہیں دی۔ جیسا کہ المہد ب فی فقہہ مذہب الامام الشافعی مصنف ابوالحق شیرازی اور ابیم بن علی ایں یوسف فیروز آبادی (متوفی ۲۷۶ھ) (مطبوعہ مصریج اص ۵۷) میں ہے :

پیشانی زمین پر کچھ کر سجدہ واجب ہے بنابر روایت عبد اللہ بن عمر کہ حضرت پیغمبر خدا نے فرمایا کہ جب تم سجدہ کرو تو اپنی پیشانی زمین پر سکون کے ساتھ رکھو اور کوئے کی طرح سے ٹھوکنیں نہ مارا کرو۔“

پھر لکھا ہے :

”اگر کسی ایسے شے پر سجدہ کرے جو پیشانی اور زمین کے درمیان حائل ہو تو کافی نہیں ہوگا۔ اس لیے کہ حباب بن ارش سے روایت کی ہے کہ ہم نے رسول خدا سے شکایت کی زمین کی پیش کی جس سے ہماری پیشانیوں اور ہاتھوں کو گردی سے اذیت ہوتی تھی تو حضرت نے ہماری شکایت کو دور کرنے کی کوئی صورت نہیں کی۔“

نهایۃ الحجۃ الی شرح المہاج فی الفقہ علی مذہب الامام الشافعی مصنفہ شمس الدین محمد

بن شہاب الدین احمد الرٹی (ج اص ۳۷۹-۳۸۰) میں ہے:

”حباب بن ارت کی روایت ہے کہ ہم نے رسول خدا سے شکایت کی ریگ کی تپش کی

جو ہماری پیشائیوں اور باخنوں کو جھوس ہوتی تھی تو آپ نے ہماری شکایت دوں نہیں فرمائی۔“

”تو اگر بلا واسطہ میں سے متصل ہونا پیشائی کا ضروری نہ ہوتا تو آپ یہ طریقہ بتاتے

کہ کپڑا اور غیرہ پیشائی کے نیچے رکھلو۔“

اسی بنا پر صحابہ و تابعین وغیرہ متعدد حضرات کے بارے میں وار و ہوا ہے کہ وہ زمین پر

سجدہ کے پابند تھے اور کسی دوسری چیز پر سجدہ کو پسند نہیں کرتے تھے۔ چنانچہ نسل الاؤطار شوکانی (ج

۱۲ ص) میں عبد اللہ ابن مسعود کے بارے میں ہے کہ:

”وہ سواز میں کے کسی چیز پر نماز نہیں پڑھتے تھے اور سجدہ نہیں کرتے تھے۔“

کنز العمال (ج ۳ مطبوعہ حیدر آباد دکن ص ۲۱) میں جامع عبدالرزاق کے حوالہ سے

درج کیا ہے:

”عبدالکریم بن ابی امیہ کا بیان ہے کہ مجھے اطلاع ملی ہے کہ حضرت ابو بکر ”سجدہ

کرتے تھے یا نماز پڑھتے تھے تو زمین پر اور پیشائی کو زمین تک پہنچاتے تھے۔“

جامع ترمذی (مطبوعہ دہلی ص ۶۳) میں چنانی پر نماز پڑھنے کے حکم کے بعد لکھا ہے:

”اکثر اہل علم کا عمل اس پر ہے مگر اہل علم کی ایک جماعت نے زمین پر نماز کو مستحبی طور پر اختیار کیا

ہے۔“

نسل الاؤطار شوکانی (ج ۲ ص ۱۰) میں ہے :

”عروہ بن زیبر سے روایت ہے کہ وہ زمین کے علاوہ کسی بھی چیز پر سجدہ کرنا پسند نہ

کرتے تھے اور ہادی اور امام مالک بھی کراہت کے قائل ہیں۔“

پھر ص ۱۴ پر ہے:

”ابراهیم رحمتی سے منقول ہے کہ وہ نماز چنانی پر پڑھتے تھے اور سجدہ زمین پر کرتے

تھے۔“

فتح الباری (ج اص ۲۳۳) میں ہے :

”امام مالک کا قول تھا کہ میرے نزدیک قالین وغیرہ پر کھڑے ہونے میں کوئی حرج نہیں جب کہ پیشانی اور دونوں ہاتھوں کو زمین پر رکھئے۔“

موطا امام مالک (مطبوعہ مطبع مصطفائی ۱۲۹۷ھ ص ۱۰۵) باب السنۃ فی الحجہ میں

ہے :

”عبداللہ بن عمر کے متعلق روایت ہے کہ وہ جب سجدہ کرتے تھے تو اپنی دونوں ہاتھیلوں کو اسی شے پر رکھتے تھے جس پر پیشانی رکھتے تھے۔ روای کا بیان ہے کہ میں نے انہیں شدید سردی میں دیکھا کہ وہ اپنے ہاتھ اپنی چادر سے نکالتے ہیں، یہاں تک کہ انہیں سگریزوں پر رکھیں۔“

نقطہ افتراق اور مفہم اخلاف

اب تک شیعی اور سنتی نقطہ نظر فقہی حیثیت سے بالکل متفق معلوم ہوتا ہے۔ لیکن اختلاف جو نظر آتا ہے وہ کچھ فقہائے اہل سنت کے اس فتوے سے کہ قالین یا الیاس وغیرہ پر سجدہ جائز ہے مگر جب اس کے مأخذ پر غور کیا جاتا ہے تو یہ پندت چلتا ہے کہ جہاں اس کی اجازت وارد ہوئی ہے وہ اضطراری صورت سے تعلق رکھتی ہے اس لیے اس پر عام عملدرآمد کی کوئی وجہ نہیں ہے۔

حافظ محمد بن اسماعیل بخاری نے اپنی صحیح میں اس باب کا عنوان ہی قرار دیا ہے:

باب الحجۃ علی الشوب فی شدت الحر ”باب سجدہ بر لباس در صورت شدت گرما“

علامہ ابن حجر عسقلانی فتح الباری (مطبوعہ دہلی ۱۳۰۳ھ جلد اول ص ۲۳۵) میں اسکی

شرح کرتے ہوئے لکھتے ہیں:

”اس میں اشارہ ہے اس طرف کہ اصل حکم بلا واسطہ زمین پر سجدہ کرنے کا ہے کیونکہ

کپڑے کے پھیلائے کو شرود کیا گیا ہے عدم قدرت کے ساتھ۔“

کنز العمال (جلد ۲ ص ۱۳) مسند انس میں ہے:

”هم لوگ رسول خدا کے ساتھ سخت گرمی میں نماز پڑھتے تھے۔ جب ہم میں سے

کوئی زمین پر اپنامتر رکھنے کی قدرت نہیں رکھتا تھا تو اپنا کپڑا بچھا کر اس پر سجدہ کرتا تھا۔“
اس حدیث کو بحر الزائق شرح کنز الدقائق مصنفہ شیخ زین الدین المشهور بابن حکیم
(مطبوعہ مصڑج اصل ۳۲۷) میں اس طرح نقل کیا ہے:

”بخاری و مسلم دونوں کی حدیث ہے کہ تم رسول کے ساتھ سخت گرفتی میں نماز پڑھتے تھے تو جب ہم میں سے کوئی اپنی پیشانی زمین پر نکانے کی قدرت اپنے میں محسوس نہیں کرتا تھا تو کپڑا بچھا لیتا تھا اور اس پر سجدہ کرتا تھا۔“

اسی بنابر کنز العمال (ج ۲ ص ۲۱۲) میں ابن ابی شیبہ اور بیہقی کی جمع الجماع کے حوالہ سے درج ہے :

”حضرت عمر نے کہا کہ جب تم میں سے کوئی ایک گرفتی سے اذیت محسوس کرے تو اپنے لباس کے گوشہ پر سجدہ کرے۔“

دوسری روایت میں آپ کا یہ قول ہے کہ :

”جب گرفتاری یا سردی سے تم میں کا کوئی بالکل مجبور ہوتا ہے اپنے کپڑے پر سجدہ کرے۔“
یہ امر بھی خاص طور پر قابلِ لحاظ ہے کہ جیسا پہلے جناب جناب بن الارت کی روایت میں آچکا ہے کہ جب صحابہ نے رسولؐ سے زمین کے تنپے کے افریت بیان کی تو حضرت نے اس حالت میں بھی کپڑے پر سجدہ کی اجازت نہیں دی تھی اور ان روایات میں جو درج ہے وہ خود صحابہ کا عمل ہے کہ جب ممکن نہیں ہوتا تھا گرفتاری کی تپش سے زمین پر پیشانی کا رکھنا تو ہم کپڑا بچھا لیا کرتے تھے۔ اس سے بھی یہ ظاہر ہے کہ جہاں تک ممکن ہو انسان کو کپڑے پر سجدہ نہیں کرنا چاہیے۔ چنانچہ علامہ شیخ منصور علی ناصف خاوند المأمول فی شرح الاتجاح الجامع الاصول (ج اصل ۲۰) میں لکھتے ہیں :

”ایک روایت میں ہے کہ جب ہم میں سے کوئی ایک قدرت نہیں رکھتا تھا کہ اپنی پیشانی زمین پر رکھتے تو اپنا کپڑا بچھا کر اس پر سجدہ کرتا تھا لہذا نماز کے لیے اپنے کپڑے پر سجدہ کرنا جائز نہیں ہے، سوائے اضطراری حالت کے اور بھی قول شافعی کا ہے، جس طرح پیشانی پر کوئی چیز ہو تو وہ اسے ہٹانا بھی ضروری نجحتی ہیں۔“

چٹائی کے علاوہ کسی اور طرح کے فرش پر سجدہ کرنے کا جو ماذ سمجھا گیا ہے وہ بھی ایک غلط فہمی کی حیثیت رکھتا ہے جس پر علامہ نراقی نے روشنی ڈالی ہے۔ چنانچہ علامہ شوکانی نسل الادطار (ج ۲ ص ۱۱) میں لکھتے ہیں :

”عرaci نے شرح ترمذی میں کہا ہے کہ مصنف یعنی ترمذی نے اس کی اس حدیث میں جو فرش پر سجدہ کے بارے میں ہے اور اس حدیث میں جو چٹائی پر سجدہ کے بارے میں ہے تفرقہ کر دیا ہے اور دونوں کا انگل باب قرار دیا ہے۔ حالانکہ ابن الیثیب نے اپنے سنن میں جو حدیث درج کی ہے اس سے ظاہر ہوتا ہے کہ فرش سے مراد بھی چٹائی ہی ہے۔ اس کے الفاظ یہ ہیں کہ حضرت ہمارے فرش پر نماز پڑھتے تھے اور وہ ایک چٹائی تھی جسے ہم لوگ پانی سے غوطہ کر لیتے تھے۔ عراقی کہتے ہیں کہ اس سے ظاہر ہوا کہ انس کی مراد فرش کے لفظ سے بھی چٹائی ہی ہے اور بلاشبہ چٹائی پر فرش کا لفظ صادق آتا ہے اس لیے کہ وہ بھی زمین پر بچھائی جاتی ہے۔ امام شافعی کا یہ مسلک کہ وہ کپڑے پر سجدہ جائز نہیں سمجھتے سب ہی نے لفظ کیا ہے۔

یعنی شرح کنز الدقائق (ج اطیع لکھنوس ۸۲) میں یہ لکھنے کے بعد کہ عمامہ کے پیش پر سجدہ کرنا کرو ہے۔ لکھا ہے:

”شافعی کا قول ہے کہ یہ جائز نہیں ہے کیونکہ آنحضرتؐ کا ارشاد ہے کہ اپنی پیشانی زمین پر پڑھو اور اسی طرح اگر کپڑے کے فاضل حصہ پر سجدہ کرے تو اس میں بھی اختلاف ہے۔“

متضمنے احتیاط

مذکورہ بالخصوص اور کلمات علمائے امت سے ثابت ہو گیا کہ زمین یا چٹائی وغیرہ ان اشیاء پر جو نباتات سے بنی ہوئی ہوں سجدہ باجماع امت صحیح و درست بلکہ افضل ہے۔ لیکن لباس یا کسی دوسری نوعیت کے فرش پر جو نباتات سے بنا ہو اسے سجدہ کرنا فتنہ اہل بیت علیہم السلام کے لحاظ سے تو قطعاً ناجائز اور باطل ہے اور ائمہ فقہاء اہل سنت میں سے بھی امام شافعی کے نزدیک ناجائز ہے اور جن کے نزدیک ناجائز نہیں، ان کے خیال میں بھی مرجوح ضرور ہے۔

اب اصولی فقہ کے لحاظ سے دیکھا جائے تو نتیجہ یہ نکلے گا کہ زمین یا چٹائی پر سجدہ کرنے

میں برأت ذمہ قطعی طور پر ہے اور اس کے خلاف کسی چیز پر سجدہ کرنے میں برأت ذمہ کا یقین نہیں کیا جاسکتا لہذا جو لوگ قطعی طور پر اسے باطل نہیں بھی سمجھ سکتے ان کے لحاظ سے بھی کم از کم مقنناً احتیاط وہی ہے جس پر فقه عجمی کے پیروؤں کا عمل ہے۔

عملی اختلاف کیوں؟

گزشتہ بیانات سے معلوم ہوا کہ نظری حیثیت سے اس مسئلہ میں شیعہ سنتی کا چند راست احتلاف نہیں ہے لیکن بدصیبی سے مسلمانوں کے درمیان بہت سی باتوں میں آپ کی منافرت نے عملی افتراق کی طیار کو وسعت دے دی۔ چنانچہ عوام نے بہت سی باتوں کو جنمیں دیکھا کہ دوسرا فرقہ اس کا زیادہ پائند ہے اپنی افرادیت اور امتیاز کی خاطر ترک کر دیا۔ جیسے عام الہ سنت نے صلوٰۃ علی لآل اور نماز میں سورہ حمد کے ساتھ بسم اللہ پڑھنے کو شیعوں سے اپنی عیحدگی ثابت کرنے کے لیے چھوڑ دیا جس کی تصریح علمائے جمہور کے اقوال میں ملتی ہے اور شیعوں نے اوقاتِ فضیلت میں عیحدہ عیحدہ نماز پڑھانے کو ترک کر دیا جبکہ علمائے شیعہ کے کتب میں الگ الگ اوقات درج ہوتے ہیں ویسے ہی اہلسنت عوام نے یہ سمجھ لیا کہ سجدہ کے لیے خاک وغیرہ کا اہتمام شیعوں کا شعایر خاص ہے لہذا ہم کو اس سے الگ رہنا چاہئے اور علماء نے بھی اس سے پرہیز شروع کر دیا۔ اس اندیشہ میں کہ عوام ہم پرشیع کا لازام عائد کر دیں گے۔ اس کے لیے آخر کلام میں ہندوستان کے مشہور اہل حدیث عالم جناب وحید الزمان صاحب حیدر آبادی کا اقتباس درج کیا جاتا ہے جس کے بعد نقاب خفا کا کوئی تاریخی نہیں رہتا وہ اپنی کتاب انوار اللغوۃ پارہ ہفتہم (ص ۸۱۸) میں تحریر فرماتے ہیں:

”نَوْلَىٰ الْخَرْمَةِ مِنَ الْمَسْجِدِ“ ”ذر امسجد میں سے سجدہ گاہ سمجھ کو اٹھا دے۔“

یہ آنحضرتؐ نے بی بی ام سلسلہ سے فرمایا۔ وہ حاضر کی حالت میں تھیں۔ خمرہ وہ چھوٹا مکروہ بوریے کا یا کھجور کے پتوں سے بنا ہوا جس پر سجدہ میں آدمی کا سر فقط آسکتا ہے۔ ایک روایت میں یوں ہے کہ چوہے نے چراغ کی تی کھینچ کر آنحضرتؐ کے اس خمرہ پر ڈال دی جس پر آپ بیٹھے ہوئے تھے اور ایک درہم برابر وہ جل گیا۔ اس سے معلوم ہوتا ہے کہ خمرہ بڑے کو بھی

کہتے ہیں۔ ابن اثیر نے شرح جامع الاصول میں کہا کہ خمرہ سجدہ گاہ ہے جس پر ہمارے زمانہ میں
شیعہ سجدہ کیا کرتے ہیں۔ میں کہتا ہوں اس حدیث سے سجدہ گاہ رکھنا مسنون تھہرا اور جن لوگوں
نے اس سے منع کیا ہے اور رافضیوں کا طریق قرار دیا ہے ان کا قول صحیح نہیں ہے۔ میں تو کبھی کبھی
اتباع سنت کے لیے پنچا جو بوریے سے بناتا ہے مجھے سجدہ گاہ کے رکھ کر اس پر سجدہ کرتا ہوں
اور جاہلوں کے طعن و تشنیج کی کچھ پروانیں کرتا۔ ہمیں سنت رسول اللہ ﷺ سے غرض ہے کوئی راضی
کہے یا خارجی پڑا بلکہ کرے۔“

جبکہ اس وقت عام رجحان یہ ہے کہ مسلمانوں کی آپس کی خلیفجہاں تک ممکن ہو کرنا
چاہئے اور اس کے لیے مصر میں ادارہ التقریب الفرق الاسلامیہ قائم ہوا ہے تو ایسی حقیتوں کا
نمایاں کرنا علماء کا بہت بڑا فریضہ ہے تاکہ غلط توهات کی بنابر جو بلاوجہ کے اختلافات پیدا ہوئے
پیں ان کا استیصال ہو جائے۔

و ما ارید الا صلاح ما استطعت و ما توفیقی الا بالله
عليه توكلت و اليه انيب۔

